༄༅། །བཤེས་གཉེན་དམ་པ་རྡོ་རེ་སློབ་དཔོན་བསྟེན་པའི་ཐབས་ ཤློ་ཀ་ལྔ་བཅུ་པའི་རྣམ་པར་བཤད་པ་རྗེ་ 
བཙུན་མཆོག་གི་དགོངས་རྒྱན་ཞེས་བྱ་བ་བཞུགས།། ན་མོ་གུ་རུ་བཛྲ་རྷ་ར་མཧཱ་བུདྡྷ་ དྷ་ཛ་ཡེ། བཤེས་ 
གཉེན་དམ་པ་རྡོ་རྗེ་སློབ་དཔོན་བསྟེན་པའི་ཐབས་ ཤློ་ཀ་ལྔ་བཅུ་པའི་རྣམ་པར་བཤད་པ་རྗེ་བཙུན་མཆོག་གི་ 
དགོངས་རྒྱན་ཞེས་བྱ་བ་བླ་མ་དང་གཉིས་སུ་མེད་པའེ་དཔལ་རྡོ་རྗེ་སེམས་དཔའ་ལ་ཕྱག་འཚལ་ལོ། །རང་ 
བཞིན་ལྷུན་གྲུབ་ལྷན་སྐྱེས་ཡེ་ཤེས་ཆེ། །གང་གི་དྲིན་ལས་བདེ་བླག་རྟོགས་མཛད་པའི། །འཁོར་འདས་ཀུན་ 
ཁྱབ་བརྟན་གཡོ་ཀུན་གྱི་བདག །རང་རིག་བླ་མར་སྟོན་མཛད་སློབ་དཔོན་རྒྱལ། །ཟབ་ཡངས་རྒྱད་སྡེ་བྱེ་བའི་ 
གསང་མཛོད་ཅན། །ས་སྐྱའེ་བླ་ཆེན་ཀུན་དགའ་སྙིང་པོའི་ཞབས། །ཡབ་སྲས་བརྒྱུད་པར་བཅས་དང་ཁྱད་ 
པར་དུ། །གཞུང་འདེ་གསལ་མཛད་གྲགས་པའི་ཞབས་ལ་འདུད། །སྙིགས་དུས་བསྟན་པའི་མེ་རོ་གསོ་བ་ 
ལ། །གང་གི་ཞི་རྒྱས་དབང་དྲག་འཕྲིན་ལས་ཀྱིས། །མཛད་པ་གང་ལ་བབས་ཀྱང་ཡིད་འཕྲོག་པའི། །སྔགས་ 
འཆང་ཀུན་དགའ་རིན་ཆེན་ཕྱག་གི་གནས། །དེ་སྲས་པདྨའི་རྣམ་སྤྲལ་དབང་པོའི་མཚན། །བྱང་སེམས་ཞི་བ་ 
འཚོ་ཉིད་གྲགས་པའི་ཞབས། །ཀུན་གྱི་སྤོ་བསྡུའི་བྱེད་པོ་མུས་པ་རྗེ། །བཀའ་དྲིན་ཆེ་བའི་བླ་མ་རྣམ་གསུམ་ 
རྒྱལ། །གཞན་ཡང་སྤྱན་སྔ་ཆོས་ཀྱི་སྤྱན་ལྡན་དང་། །གྲུབ་མཆོག་དེད་དཔོན་དབང་ཕྱུག་རབ་བརྟན་ 
སོགསྭ།, །གྐཌངོརྲ་བྲཤཾསཾ་གཉེན་རུཝ་བྱེ་བྲཱཐྷ་ཀ ཧུཀླ། -།སྨནཱ་གྲེཡ་མཇད་ཐ་ཆྣཿསེཁགྲུཝ་བཏུང་ 
ནས། །འཕགས་ཡུལ་གྲུབ་དབང་སློབ་དཔོན་བྷ་བ་ལྷས། །གཞུང་བཟང་གསལ་བར་མཛད་པའི་རྗེ་བཙུན་ 
མཆོག །དཔལ་ལྡན་གྲགས་པའི་གསུང་གི་དགོངས་རྒྱན་འདི། །འཆད་པར་འགྱུར་གྱི་དོན་གཉེར་དགའ་བས་ 
ནི་བཤེས་གཉེནདམརཔསྡོ་རེསློབ་པོན་ཚུལ་བཞིནབསྟེནཔ་ཉིད་ཡིན་ལ།དེ་ལྟ་བུའི་ཐབསསྟོནཔརཀྱད་ 
པའི་ཚུལ་སློབ་དཔོན་ཆེན་པོ་བྷ་བའི་ལྷའམ། ལྷ་གསུམ་པར་གྲགས་པ་ཡོངས་སུ་རྫོགས་པའི་པ་ཌྲེ་ཏ་ཆེན་པོ་ 
དེས་མཛད་པའི་བསྟན་བཅོས་བླ་མ་ལྔ་བཅུ་པ་ཞེས་མཚན་དུ་བཏགས་པ་འདི་བཤད་པར་བྱ་བ་ལ་དོན་ 
གསུམ་སྟེ། གཞུང་རྩོམ་པ་པོའི་སློབ་དཔོན་ངོས་བཟུང་བ་དང་། དེས་བརྩམས་པའི་གཞུང་གི་དོན་བཤད་པ། 


བཤེས་གཉེན་བསྟེན་པའི་ཐབས་ཤློཀ་ལྔ་བཅུ་པའི་རྣམ་པར་བཤད་པ། 1 


དེ་ལྟར་བཤད་པའི་དགེ་རྩ་གཞན་དོན་དུ་བསྔོ་བ་དང་གསུམ་ལས། དང་པོ་གཞུང་རྩོམ་པ་པོའི་སློབ་དཔོན་ 
ངོས་བཟུང་བ་ནི། གཞུང་འདི་རྩོམ་པ་པོའི་སློབ་དཔོན་ནི་བྷ་བའི་ལྷ་ཞེས་གྲགས་པ་ཡིན་ཏེ། དེའི་རིགས་ནི་ 
རྒྱལ་པོ་ཟླ་བའེ་རིགས་ཡིན་ལ། དེས་དཔལ་ན་ལེནྡྲའེ་གཅུག་ལག་ཁང་དུ་རབ་ཏུ་བྱུང་སྟེ། དེའེ་བླ་མའང་ཇེ་ཏ་ 
ཆི་དང་ནོར་བཟང་ཞེས་བྱ་བ་ཡིན་ཏེ། ཡོངས་སུ་རྫོགས་པའི་པཏྲི་ཏ་ཆེན་པོར་གྱུར་ཀྱང་། རྒྱལ་པོའི་ཚ་ཏྲ་མ་ 
ཐོབ་སྟེ། གཙུག་ལག་ཁང་རྣམས་བལྟ་ཞེང་པའྗེ་ཏ་རྣམས་དང་རྩོད་པ་མཛད་པ་ལས། ལན་ཅིག་ཤར་ཕྱོགས་ 
བྷཾ་ག་ལར་གཤེགས་སོ། །ཡུལ་དེ་དང་ཉེ་བ་ན་སློབ་དཔོན་ཚནྡྲ་གོ་མིས་བཞེངས་པའི་གླིང་གི་སྒྲོལ་མ་ཞེས་བྱ་ 
བ་བྱེ་མ་ལས་བྱས་པ་གཅིག་ཡོད་པས་དེ་ལ་མཆོད་པ་ལ་བྱོན་པས། འཛམ་བུ་གླིང་དེ་དང་ཉེ་བ་ན་ཙུ་ཏའི་ 
གླིང་ཞེས་བྱ་བ་ཡོད་དེ། དེ་ལ་དབང་ཕྱུག་ནགས་ཚལ་གྱི་དུར་ཁྲོད་ཅེས་ཀྱང་ཟེར་རོ། །དེའི་མི་ཐམས་ཅད་ 
རྐང་པ་གཅིག་པ་སྟེ། དེའང་མི་གཉེས་གཉིས་གཤིབས་ནས་འཁྲུལ་འཁོར་གྱི་འགྲོ་བ་ཡོད་པ་ལས། དེའི་མིས་ 
གཟིངས་བཏང་ནས་བྱང་པ་དང་། སློབ་དཔོན་འཛམ་བུ་གླིང་གི་རྐང་པ་གཉེས་པ་དང་འཕྲད་པས་རྐང་པ་ 
གཉིས་པ་དེ་ལ་ངོ་མཚར་བྱས་ནས་ཙུ་ཏའི་གླིང་དུ་འཁྱེར་རོ། གླིང་དེར་སློབ་དཔོན་གྱིས་བསྒྲབ་པ་མཛད་ 
ཀྱིན་བཞུགས་ཀྱང་གླིང་དེ་ན་ཆོས་མེད་པས་སྐྱོ་བ་སྐྱེས་ཏེ་རང་གི་ཡུལ་དུ་ཕྱིན་ན། འགྲོ་བ་མང་པོ་ལ་ཕན་ 
གདགས་རྒྱུ་ཡོད་པ་ལ་ང་ལ་འགྲོ་བའི་ཐབས་ཀ་མེད་སྙམ་དུ་དགོངས་ནས། དེའེ་ཚེ་སྒྲོལ་མ་ལ་བསྟོད་པ་བྱེད་ 
ཅིང་གསོལ་བ་བཏབ་པས། ནུབ་ཅིག་རྨི་ལམ་ན་ཡུལ་ཡིད་ལ་གྱིས་ཡུལ་དུ་འགྲོ་འདོད་པའི་བསམ་པས་ཡུལ་ 
ཕྱོགས་སུ་མགོ་སྟོན་ལ་གཉིད་ལོག་ཅིག་གསུངས་ནས་དེ་ལྟར་བྱས་པས་གཉིད་གསད་ཙམ་ན་རྒྱ་མཚོའི་པར་ 
འགྲམ་ན་བསྐྱལ་ནས་འདུག་སྟེ། དེར་སློབ་དཔོན་གྱིས་ན་ལེནྡྲར་བྱོན་ཙམ་ན་པཏྫི་ཏ་རྒན་པོ་རྣམས་འདས། 
སྔར་ཀློག་སློབ་པ་རྣམས་ཡོངས་སུ་རྫོགས་པའི་པཏྗེ་ཏར་གྱར་པ་མཐོང་བས། ངས་གཞན་དོན་བྱ་བའི་དུས་ 
འདས་སྙམ་ནས་ཐུགས་འཁྲུགས་ནས་བདེ་མཆོག་ལེའུ་བཞེ་བཅུ་རྩ་བདུན་པའི་སྔགས་ཀྱིས་ས་གཡོ་བའེ་ 

འཁྲུལ་འཁོར་བཅས་ཏེ་སྐྱོགས་འཕངས་ནས་ས་གཡོར་བཅུག་པས། སློབ་དཔོན་ཉིད་ཀྱི་སྔར་བཞུགས་པའི་ 
བྲང་ཁང་ཡང་ཞིག ཁང་པ་གཞན་ཡང་ཞིག་སྟེ་ཙྩ་ཏའི་གླིང་པའི་མི་ཕྱུགས་མང་པོ་ཤིར་བཅུག་སྟེ་ཙུ་ཏའི་གླིང་ 


2 ཨ་མྱེས་ཞབས། 


བརླག་པར་བྱས་པ་དང་། ཡང་སྒྲོལ་མས་རྨི་ལམ་དུ་ལུང་བསྟན་ཏེ། ཐེག་པ་ཆེན་པོ་བྱ་བ་སེམས་ཅན་ལ་ཕན་ 
འདོགས་པ་ཡིན་པ་ལ། ཁྱོད་ཀྱི་སེམས་ཅན་མང་པོ་བསད་པས་ཁྱོད་ཀྱི་རྒྱད་ལ་སེམས་ཅན་ལ་བྱམས་པ་ 
སྤངས་པའི་སྡེག་པ་ཡོད་པས་བཤགས་པ་དྲག་པོ་གྱིས་ཤིག་གསུངས་སོ། །དེར་སློབ་དཔོན་གྱི་ཐུགས་ 
དགོངས་ལ་རྒྱ་ནག་རི་བོ་རྩེ་ལྔ་ན་འཕགས་པ་འཇམ་དཔལ་བཞུགས་པའི་སྤྱན་སྔར་ཕྱིན་ལ་སྡིག་པ་བཤགས་ 
དགོས་སྙམ་དུ་བསམ་པས། ཡང་རྨི་ལམ་དུ་སྒྲོལ་མ་ན་རེ། དེས་ཁྱོད་ཀྱི་སྡིག་པ་མི་དག་པས། རྡོ་རྗེ་ཐེག་པ་ 
ལ་གསར་དུ་ཞུགས་པའི་ལས་དང་པོ་པ་རྣམས་ཀྱི་དོན་དུ་རྩ་ལྟུང་བཅུ་བཞི་པ་དང་། བླ་མ་ལྔ་བཅུ་པ་རྩོམས་ 
ཤིག རྒྱད་སྡེ་མང་པོ་ལ་འགྲེལ་པ་ཡང་རྩོམས་ཤིག་གསུངས་སོ། །དེ་ནས་སློབ་དཔོན་གྱིས་བླ་མ་ལ་བརྙས་ 
པ་སྤངས་ཤིང་གུས་པས་བསྒྲབ་པར་བྱ་བའི་ཕྱིར་བླ་མ་ལྔ་བཅུ་པ་དང་། རིགས་ལྔའི་དམ་ཚིག་མི་ཉམས་པར་ 
བྱ་བའི་ཕྱིར་རྩ་ལྟུང་བཅུ་བཞེ་པ་བརྩམས་སོ། །ཡང་ཕྱག་ན་རྡོ་རྗེའི་དབང་བསྐུར་བ་དང་། ལེགས་པར་གྲབ་པ་ 
དང་། རྣམ་སྣང་མངོན་པར་བྱང་ཆུབ་པ་དང་། སངས་རྒྱས་མཉམ་སྦྱོར་དང་། དཔལ་གདན་བཞེ་དང་། རྡོ་རྗེ་ 
མཁའ་འགྲོ་དང་། དགྱེས་པ་རྡོ་རྗེ་དང་། བདེ་མཆོག་འཁོར་ལོ་རྣམས་ལ་འགྲེལ་པ་མཛད་དོ། །དེ་ལྟ་བུའི་སློབ་ 
དཔོན་དེ་ལ་ལྷ་གསུམ་པར་ཡང་གྲགས་ཏེ། དེ་ཡང་ཕྱག་རྒྱ་ཆེན་པོ་བསྒྲབ་པའི་ལྷ་བདེ་མཆོག ཕྱིའི་བར་ཆད་ 
སེལ་བ་སྒྲོལ་མ། ནང་གི་བར་ཆད་སེལ་བའི་ལྷ་མི་གཡོ་མགོན་པོའོ། །ཡང་སློབ་དཔོན་འདེ་དང་འཇམ་དཔལ་ 
གྲགས་པ་གཉིས་ལ་མང་དུ་ཐོས་པ་ཅན་ཞེས་ཀྱང་གྲགས་སོ། །དེ་རྣམས་ཀྱིས་གཞུང་རྩོམ་པ་པོའི་སློབ་དཔོན་ 
ངོས་བཟུང་བ་བསྟན་ཟིན་ནས། གཉིས་པ་དེས་བརྩམས་པའི་གཞུང་གི་དོན་བཤད་པ་ལ་གསུམ་སྟེ། ཀླད་ཀྱི་ 
དོན་དང་། གཞུང་གི་དོན་དང་། མཇུག་གི་དོན་ནོ། །དང་པོ་ལ་གཉིས་སྟེ། མཆོད་པར་བརྗོད་པ་དང་། བཤད་ 
པར་དམ་བཅའ་བའོ། །དང་པོ་ནི། དཔལ་ལྡན་རྡོ་རྗེ་སེམས་དཔའི་གནས་ཐོབ་རྒྱུར་གྱུར་པའི། །བླ་མའེ་ཞབས་ 
ཀྱི་པདྨོར་ཇི་བཞིན་བཏུད་བྱས་ཏེ། །ཞེས་པ་ལྟ་བུའོ། །དེ་ལ་བཏུད་ཅེས་པ་བཤད་པའི་གཞིར་བྱས་ཏེ། གང་ 
ལྔ སམྨྦ་ཊི་ལས། བླ་མ་ནི་སྔགས་དང་རྒྱུད་དང་མན་ངག་འཛི་ན་པའོ། །ཞེས་གསུངས་པ་ལྟར་ 

རོ། །དེའི་དོན་ཡང་སྭ་སྨྲ་ཏའི་སྐད་དུ་གུ་རུ་ཞེས་པ་ལྕི་བའམ་གནོན་པ་ལ་འཇུག་པས་ཡོན་ཏན་གྱི་ཆོས་ལྕི་ 


བཤེས་གཉེན་བསྟེན་པའི་ཐབས་ཤློཀ་ལྔ་བཅུ་པའི་རྣམ་པར་བཤད་པ། 3 


ཞིང་། གང་ཟག་གཞན་རྣམས་གནོན་པར་ནུས་པའམ། ཡང་ན་གུ་རྱ་ནི་གསང་བ། རུ་པ་ནི་རང་བཞིན་ཏེ་ 
གསང་བའི་རང་བཞིན་སྟོན་པའོ། །ཡང་ན་གུ་ན་ནི་ཡོན་ཏན། རུ་ཅི་ནི་ཚོགས་པ་སྟེ། ཡོན་ཏན་གྱི་ཚོགས་ 
མངའ་བའོ། །ཡང་ན་ཁོངས་ཀྱི་ཨུའི་སྒྲ་ལས་ཨུཏྟ་ར་ནི་མཐོ་བ་སྟེ། གོང་མའམ་སྟེང་མ་ཞེས་སོ། །བླ་མའི་སྐུའེ་ 
དམའ་ཤོས་ཞབས་ཡིན་ལ། དེའི་འོག་གི་གདན་པདདྨོ་ལ་བཏུད་ན་གཞན་ལ་ལྟ་ཅི་སྨོས་ཞེས་ཤིན་ཏུ་གུས་པའི་ 
རྒྱ་མཚན་དུ་སྦྱར་རོ། །ཚུལ་ལམ་ཐབས་ནེ ་སྒོ་གསུམ་གུས་པའི་སྒོ་ནས་གསུང་རབ་ལས་བྱུང་བ་ཇི་ལྟ་བ་ 
བཞིན་བྱའོ། །དགོས་པ་གང་གི་དོན་དུ་ན། དཔལ་ལྡན་ཞེས་སོགས་དང་། ཀྱི་རྡོ་རྗེ་རྩ་རྒྱུད་ལས། ཤྲཱི་ནི་ 
གཉིས་མེད་ཡེ་ཤེས་ཏེ། །ཞེས་གསུངས་པ་ལྟར་ཚོགས་གཉིས་སམ་གཉིས་སུ་མེད་པའེ་ཡེ་ཤེས་ཀྱི་དཔལ་ 
དང་ལྡན་པའོ། །དེ་གང་ཞེ་ན་རྡོ་རྗེ་སེམས་དཔའ་སྟེ། རྡོ་རྗེ་ནི་སྟོང་པ། སེམས་དཔའ་ནི་དམིགས་པ་མེད་པའི་ 
སྙིང་རྡེ་ཆེན་པོ་སྟེ། དེ་གཉིས་ཟུཇ་དུ་འཇུག་བ་ཡི་ཤེས་རྡོ་རྗེ་ལྟ་བུའི་ཏིང་ངེ་འཛིན་ཡིན་ཁ། གནས་ནི་དེ་ལྟ་ 
བུའི་གོ་འཕང་ལ་བྱའོ། །དེ་ཐོབ་པའི་རྒྱུའི་རྩ་བར་གྱུར་པ་ནི་བླ་མ་དམ་པའི་གདམས་ངག་ཡིན་ལ། དེ་ཉིད་བླ་ 
མ་དམ་པའེ་ཞལ་ལ་རག་ལས་པའོ། །གང་ཟག་གང་གི ་ན་སྔོན་བྱང་བྷ་བའི་ལྷ་དང་རྗེས་འཇུག་འདི་ཉིད་བཤད་ 
པར་བྱེད་པས་སོ། །གཉིས་པ་ནི། ཏེ་ཞེས་པ་ཚིག་གི་ལྷག་མ་འདྲེན་པ་སྟེ། བཏུད་ནས་ཅི་ཞིག་བྱེད་ཅེས་ན། 
དེ་བསྟེན་པ་ནི་དྲི་མེད་རྒྱད་མང་ལས་གསུངས་པ། མདོར་བསྡུས་བཤད་པ་འདི་ནི་གུས་པས་མཉན་པར་ 
གྱིས། །ཞེས་གསུངས་པ་སྟེ། དང་པོར་མཉན་པར་གྱིས་ཞེས་གདམས་ནས། ཚུལ་ཇི་ལྟར་ན་ཐོས་ལོ་ཅམ་མ་ 
འོ།།ད་བསྟནཔའི་ཞེས་པ་ཟླ་མ་དམཔ། དེ་བསྟེནཔའི་དྲན་ལས་ངས་ཤེས་ཞེས་པའི་དོནནོ།།དེ་ལྟ་བུའི 
འོ ཤད་པ་དེ་ཁྱོད་ཀྱིས་རང་བཟོ་མ་ཡིན་ནམ་ཞེ་ན། མ་ཡིན་ཏེ། རྣམ་སྣང་སྒྱུ་འཕྲུལ་དྲ་བ་དང་། རྡོ་རྗེ་གཙུག་ 
ཏོར་དང་། གཤིན་རྗེ་གཤེད་དགྲ་ནག་པོ། དཔལ་མཆོག་དང་པོ། གསང་བ་འདུས་པ། རྡོ་རྗེ་གུར་ལ་སོགས་ 
པ་དྲི་མ་མེད་པའི་རྒྱད་མང་པོ་ལས་གསུངས་པ་ལྟར་འཆད་ཅེས་པའོ། །འོ་ན་རྒྱུད་དེ་དག་ལས་ཤེས་པར་ 
བྱས་པས་ཆོག་མོད། ཁྱོད་ཀྱིས་བརྩམས་པ་དོན་མེད་དོ་སྙམ་ན། རྒྱུད་དེ་དག་ན་ཡོད་མོད་ཀྱང་། ཁ་ཅིག་ 


4 ཨ་མྱེས་ཞབས། 


ཤིན་ཏུ་རྒྱས་པ་དང་། ཁ་ཅིག་ན་གོང་འོག་འཁྲུགས་པ་དང་། ཁ་ཅིག་ན་སྣ་ཚོགས་སུ་འཐོར་ཡོད་པས། འདིར་ 
འཁྲུགས་བསྡེབས་ནས་གློ་ཀ་ལྔ་བ ཅུར་མདོར་བསྡུ ས་ཏེ་བཤད་པས་དོན་མེད་པ་མ་ཡིན་ནོ། །ཞེས་ཟློས་སྐྱོན་ 
སྤངས་སོ། །གཉིས་པ་གཞུང་གི་དོན་ལ་བརྒྱད་དེ། སྤྱིར་བླ་མ་ལ་བསྙེན་བཀུར་བྱ་བའི་འཐད་པ་བསྟན་པ། བྱེ 
བྲག་ཏུ་ཆོས་ཞུ་བའི་སྔོན་དུ་རྙེད་བཀུར་ཇི་ལྟར་བྱ་བ་དང་། བསྙེན་བཀུར་བྱ་བའི་ཡུལ་དང་ཡུལ་ཅན་བརྟག་པ་ 
འཐད་པ་དང་བཅས་ཏེ་བསྟན་པ། བླ་མ་བསྟེན་པའི་ཚད་འཐད་པ་དང་བཅས་ཏེ། གནས་སྐབས་ཀྱི་བྱེ་བྲག་གི་ 
བྱ་བ་དང་བྱ་བ་མ་ཡིན་པ་བརྟགས་ཏེ་བླངས་དོར་བྱ་བ། གཞན་ངན་སྤྱོད་ལ་གནས་པ་བཟློག་པ། དེ་ལྟ་བུའི་ 
བྱ་བ་རྣམས་ལ་ཉེས་པ་མེད་པའི་སྐབས་བཤད་པ། དེ་དག་གི་དོན་བསྡུས་ཏེ་བཤད་པའོ། །དང་པོ་ནི། དབང་ 
བསྐུར་མཆོག་ཐོབ་རྡོ་རྗེ་ཡི། །སློབ་དཔོན་ལ་ནི་དེ་བཞིན་གཤེགས། །ཕྱོགས་བཙུའི་འཇིག་རྟེན་ཁམས་ 
བཞུགས་པས། །དུས་གསུམ་དུ་ནི་མངོན་ཕྱག་འཚལ། །ཞེས་པ་སྟེ། དབང་བསྐུར་བ་ནི་རྡོ་རྗེ་སློབ་དཔོན་གྱི་ 
དབང་ཡོངས་སུ་རྫོགས་པའོ། །མཆོག་ནི་རྒྱུད་སྡེ་རིན་པོ་ཆེ་དྲི་མ་མེད་པ་ལས་ཇི་ལྟར་འབྱུང་བ་བཞིན་རང་ 
བཟོས་མ་བསླད་པའོ། །དེ་དག་ལས་ཐོབ་པའེ་ཡུལ་རྡོ་རྗེ་སློབ་དཔོན་དེ་ལ་ནི་ཤར་ལ་སོགས་པ་ཕྱོགས་བཅུའེ་ 
འཇིག་རྟེན་གྱི་ཁམས་ན་བཞུགས་པའི་དེ་བཞིན་ཉིད་ཇི་ལྟ་བ་བཞིན་དུ་གཤེགས་ཤིང་ཐུགས་སུ་ཆུད་པའི་ 
སངས་རྒྱས་རྣམས་ཀྱི་ཉི་མ་གཅིག་གི་དུས་དྲོ་དང་གུང་དང་ཕྱི་དྲོའི་ཐུན་མཚམས་གསུམ་དུ་མངོན་པར་ 
ཕྱོགས་ནས་ནི་འདུད་ཅིང་ཕྱག་འཚལ་བ་དང་བསྟེན་བཀུར་བྱེད་པ་ན་སོ་སོ་སྐྱེ་བོའི་སློབ་མ་རྣམས་ལྟ་ཅི་སྨོས་ 
ཞེས་པའོ། །དེའང་དཔལ་གསང་བ་འདུས་པའི་རྩ་རྒྱུད་ཀྱི་ལེའུ་བཅུ་བདུན་པ་ལས། རིགས་ཀྱི་བུ་མདོར་ 
བསྟན་ན་ཕྱོགས་བཅུའི་འཇིག་རྟེན་གྱི་ཁམས་ན་སངས་རྒྱས་དང་བྱང་ཆུབ་སེམས་དཔའ་ཇི་སྟེད་འཁོད་ཅིང་ 
ཆོས་སྐྱོང་བ་དེ་དག་ཐམས་ཅད་དུས་གསུམ་དུ་ལྷགས་ནས་སློབ་དཔོན་དེ་ལ་དེ་བཞིན་གཤེགས་པ་ཐམས་ 
ཅད་ཀྱིས་མཆོད་པས་ཡང་དག་པར་མཆོད་ནས་སངས་རྒྱས་ཀྱི་ཞེང་དེ་དང་དེར་འགྲོ་ཞིང་ངག་རྡོ་རྗེ་ཡི་གེ་ 
ཡང་འདི་སྐད་དུ་འབྱིན་ཏོ། །ཞེས་དང་། རྡོ་རྗེ་གུར་ལས། སློབ་དཔོན་སྟོན་པར་གྱུར་པ་ནི། །སངས་རྒྱས་ 
རྣམས་ཀྱིས་ཕྱག་མཛད་པས། །བདག་ཅག་རྣམས་ཀྱི་ཕ་དང་མ། །ཞེས་དང་། དཔལ་དོན་དམ་བསྟེན་པ་ལས། 


བཤེས་གཉེན་བསྟེན་པའི་ཐབས་ཤློཀ་ལྔ་བཅུ་པའི་རྣམ་པར་བཤད་པ། 5 


དེ་ནི་བླ་མ་དཔལ་ཏེ་བླ་མ་དཔལ་གཞན་མིན། །དཔག་མེད་སངས་རྒྱས་ཀྱིས་ཀྱང་རྟག་ཏུ་དེ་ལ་ 
མཆོད། །ཕྱོགས་བཞུགས་སངས་རྒྱས་སེམས་དཔས་རྟག་ཏུ་དེ་ལ་འདུད། །ཞེས་གསུངས་པའི་ཕྱིར་ 
རོ། །དོན་འདི་ལ་རྗེ་བཙུན་རིན་པོ་ཆེའི་ཊིཀྐར་རྒྱུད་སྡེའི་ གོངས་པ་སོ་སོར་བཤད་ནས་ཤིན་ཏུ་རྒྱ་ཆེ་བར་ 
བཞུགས་ནའང་འདིར་དོན་དྲིལ་ནས་ལེགས་པར་བཤད་པའོ། །གཉིས་པ་ཆོས་ཞུ་བའེ་སྔོན་དུ་བསྟེན་བཀུར་ 
ཇི་ལྟར་བྱ་བ་ལ་གཉེས། སྤྱིར་བསྟན་པ་དང་། དམིགས་པ་བསལ་བའོ། །དང་པོ་ནི། མཆོག་ཏུ་དད་པས་དུས་ 
གསུམ་དུ། །དཀྱིལ་འཁོར་མེ་ཏོག་བཅས་ཐལ་མོ། །སྟོན་པ་བླ་མ་བསྟེན་བཀུར་ཞེང་། །ཞབས་ལ་སྤྱི་བོས་ 
ཕྱག་བྱ་འོ། །ཞེས་པ་སྟེ། རང་ཉིད་ལ་གདམས་ངག་སྟོན་པའི་བླ་མར་འོས་པ་སྔར་ཆོས་ཀྱི་འབྲེལ་པ་མེད་ 
པའམ་ཐུན་མོང་གི་སྐྱབས་འགྲོ་ཅམ་མནོས་པའི་གང་ཟག་ཞིག་ལ་སེམས་ཅན་ཐམས་ཅད་ཀྱི་དོན་དུ་སངས་ 
རྒྱས་ཐོབ་པར་འདོད་པའི་བསམ་པ་མཆོག་ཏུ་དགེ་བ་ཀུན་ནས་བླངས་ཏེ་བཅོས་མ་མ་ཡིན་པའེ་དད་པས་ 

དམན་པའི་ཞབས་ལ་རང་གི་ཡན་ལག་གི་མཆོག་སྤྱི་བོས་བཏུད་པའི་སྒོ་ནས་སྔ་དྲོ་ལ་སོགས་པའི་དུས་ 

གསུམ་དུ་ཕྱག་འཚལ་བར་བྱའོ། །དེ་ཙམ་ཁོ་ནས་ཆོག་གམ་སྙམ་ན་ཟང་ཟིང་གི་ལོངས་སྦྱོད་ལ་སོགས་པའི་ 
བསྟེན་བཀུར་ཕུན་སུམ་ཚོགས་པས་མཆོད་ཅིང་དཀྱིལ་འཁོར་མཆྫལ་མེ་ཏོག་ཚོམ་བུ་བཀོད་པ་དང་བཅས་ 
པ་འབུལ་བ་སྔོན་དུ་འགྲོ་བས་ཐལ་མོ་སྦྱར་ཏེ་གསོལ་བ་གདབ་པར་བྱའོ། །གཉིས་པ་ནི། ཡུལ་དེ་ལྟ་བུ་ལ་ 
དུས་དང་རྣམ་པ་ཐམས་ཅད་དུ་དངོས་སུ་ལུས་ཀྱི་ཕྱག་འཚལ་བར་བྱའམ་སམ་ན་མི་དགོས་པའི་སྐབས་ཀྱང་ 
ཡོད་དོ། །ཁྱིམ་པའམ་ནི་གསར་བུ་ལ། །འཇིག་རྟེན་སྨད་པ་སྤངས་པའི་ཕྱིར། །དམ་ཆོས་ལ་སོགས་མདུན་ 
བདར་ཏེ། །བརྟུལ་ཞུགས་འཛིན་པས་བློས་ཕྱག་བྱ། །ཞེས་པ་སྟེ། བླ་མར་འོས་པ་ཁྱིམ་པའམ་རང་ལས་ 
བསླབ་པ་གཞོན་པའེ་གསར་བུ་སྟེ་དགེ་ཚུལ་ལ་སོགས་པ་ཡིན་ལ། རང་ཉིད་རབ་ཏུ་བྱུང་བའེ་བརྟུལ་ཞུགས་ 
འཛིན་པ་སྟེ་དགེ་ཚུལ་དང་དགེ་སློང་ལ་སོགས་པ་བསླབ་པས་གཞི་འཛིན་པས་ཉན་ཐོས་ལ་སོགས་པ་དམན་ 
པའི་འགྲོ་བ་དག་གི་ཁྲོད་དུ་ཆོས་ཞུ་བའི་དོན་དུ་གསོལ་བ་འདེབས་པ་ན་འཇིག་རྟེན་པ་བླུན་པོ་རྣམས་ཀྱི་རབ་ 
ཏུ་བྱང་བ་འདི་དག་ནི་ཤིན་ཏུ་དམན་པ་སྟེ། ཁྱིམ་པའི་རྐང་པ་ལ་ཕྱག་བྱེད་དོ་ཞེས་བརྙས་པར་འགྱུར་ཞིང་། 


6 ཨ་མྱེས་ཞབས། 


ཉན་ཐོས་རྣམས་ན་རེ། འདི་སྐད་དུ་ཐེག་པ་ཆེན་པོ་རྣམས་ཁྱིམ་པའི་གཟུགས་ལ་ཕྱག་བྱ་བའེ་ཕྱིར། སངས་ 
རྒྱས་ཀྱི་བཀའ་མ་ཡིན་ཏེ། སངས་རྒྱས་ཀྱི་གསུངས་པའེ་ཕྱག་བྱ་བའེ་ཡུལ་འདི་གཉེས་ཏེ། སངས་རྒྱས་དང་། 
དགེ་སློང་རྒན་པོའོ། །ཞེས་གསུངས་པའི་ཕྱིར་རོ། །ཞེས་སྨད་པ་དང་དེ་ལ་རྟེན་ནས་ལས་ངན་པ་དུ་མ་བསོག་ 
པར་འགྱུར་བས་དེ་སྤྦངས་བའི་ཕྱིར་དམ་ཆོས་གླེགས་བམ་དང་དེ་ལ་སོགས་པའི་སྒྲས་བསྡུས་པའི་སྐུ་ 

གཟུགས་ལྟ་བུ་མདུན་དུ་བདར་བ་སྟེ་བཞག་ནས་དངོས་སུ་དེ་དག་ལ་ལུས་ཀྱི་ཕྱག་འཚལ་ལ་བླ་མར་འོས་པ་ 
དེ་ལ་ཡིད་ཀྱི་ཕྱག་བྱའོ། །ཡུལ་ཁ་ཅིག་ན་དགག་བྱ་དེ་དག་སྟན་ལོག་ཏུ་འདུག་ན་དངོས་སུ་ཕྱག་བྱ་བ་ཉིད་ 
ཡིན་ནོ། །འོ་ནྭ་བླ་མའི་བསྟེན་བཀུར་གཞན་ཐམས་ཅད་ཀྱང་མི་དགོས་སམ་སྙམ་ན། གདན་བཏབ་པ་དང་ལྡང་ 
བ་དང་། །དོན་གྱི་བྱ་བ་སོགས་བསྙེན་བཀུར། །བརྟུལ་ཞུགས་ཅན་གྱི་ཀུན་བྱ་སྟེ། །ཕྱག་དང་དམ་པ་མིན་ལས་ 
སྤངས། །ཞེས་གསུངས་པ་སྟེ། ཡན་ལག་ལྔས་ཕྱག་བྱ་བ་དང་། དམ་པ་མིན་པའི་ལས་རྐང་པ་བཀྲུ་བ་དང་། 
བཤང་གཅི་འཕྱག་པ་ལ་སོགས་སྤངས་བ་དེ་མི་བྱ་ཞིང་། དེ་ལས་གཞན་པའི་བསྟེན་བཀུར་ཐམས་ཅད་བརྟུལ་ 
ཞུགས་ཅན་གྱི་སློབ་མ་དེས་བྱའོ། །དེ་ཡང་གང་ཞེ་ན་ཡུལ་དེ་ལ་རང་གི་གདན་བཏབ་པ་དང་སྔོན་དུ་ལྡང་བ་ 
དང་། དེའི་དོན་གྱི་བྱ་བ་བཞེད་དགོངས་བསྒྲབ་པ་དང་། མཐྫལ་འབུལ་བ་ལ་སོགས་པའི་བསྙེན་བཀུར་གཞན་ 
ཐམས་ཅད་བྱའོ། །འདིར་སྔ་ཕྱིའེ་མཁས་པ་ཁ་ཅིག་གི་བཞེད་པ་ལ་དངོས་སུ་ཕྱག་མི་བྱ་བ་ནི་རྡོ་རྗེ་ཐེག་པའི་ 
བཀའ་དྲིན་མནོས་པའེ་བླ་མ་ལ་བསྙེན་བཀུར་བྱ་བའི་སྐབས་ཀྱི་དམིགས་བསལ་ཡིན་ནོ། །ཞེས་པ་ནི་མི་ 
འཐད་དེ། འདི་ཉིད་ལས། དབང་བསྐུར་མཆོག་ཐོབ་ཅེས་པའི་སྐབས་སུ། སངས་རྒྱས་རྣམས་ཀྱང་སློབ་དཔོན་ 
ལ་ཕྱག་འཚལ་ན་སོ་སོ་སྐྱེ་བོ་རྣམས་ལྟ་ཅི་སྨོས་ཞེས་ནན་ཏན་དུ་གསུངས་པ་དང་། ཡང་ཕྱག་དང་དམ་པ་ 
མིན་ལས་སྤངས། །ཞེས་བླ་མ་ལ་ཆོས་ཞུ་བའི་སྔོན་དུ་ཇི་ལྟར་བྱ་བ་བསྟན་ཟིན་ནས། གདོད་སློབ་དཔོན་དང་ 
སློབ་མའི་འབྲེལ་པ་བརྟག་པ་གསུངས་པའི་ཕྱིར་དང་། ཡང་འདི་ཉིད་ལས་བཐུན་མོང་མ་ཡིན་པའེ་སྐྱབས་འགྲོ་ 
ཅཙམ་ཕོག་ནས། དེའི་རྗེས་སུ་འདི་བཤད་པར་འོག་ནས་གསུངས་པས་ཀྱང་ལེགས་པར་གླབ་པ་ཡིན་ 
ནོ། །གཞན་དུ་ན་ཁྱིམ་པའམ་ཞེས་སོགས་ཀྱི་གཞུང་འདི་བསྙེན་བཀུར་གཞན་ཐམས་ཅད་ཀྱི་རྗེས་སུ་རྩོད་ 


བཤེས་གཉེན་བསྟེན་པའི་ཐབས་ཤློཀ་ལྔ་བཅུ་པའི་རྣམ་པར་བཤད་པ། 7 


སྤོང་གི་ཚུལ་དུ་གསུངས་རིགས་པར་འགྱུར་རོ། །དེ་བཞིན་དུ་སློབ་དཔོན་འཕགས་པ་ཀླུ་སྒྲབ་ཀྱིས་ཀྱང་རིམ་ 
པ་ལྔ་ལས། ཚོགས་ནང་བླ་མ་མཐོང་ན་རྒྱབ་ཀྱི་ཕྱོགས་པར་བྱེད། །དེ་ནས་དེ་ནི་དབེན་སོང་ནས་ནི་ཕྱག་བྱེད་ 
འགྱུར། །དེ་ལྟར་རང་བཞིན་ངན་གྱུར་དམན་གྱུར་སློབ་མ་ནི། །རང་བུ་ཡིན་ཡང་གཞན་བུ་བཞིན་དུ་ཡོངས་སུ་ 
སྤངས། །རྒྱལ་རིགས་རྗེ་རིགས་མཆོག་ལས་སྐྱེས་གྱུར་ཀྱང་། །བརྟན་པས་དྲུང་དུ་ནམ་ཡང་གཞན་མི་ 
བྱ། །ཞེས་དང་། ཌོྦྦྷི་བས་ལྷན་ཅིག་སྐྱེས་གྲུབ་ཏུ་ཡང་། སློབ་མས་གང་ཞིག་གྲུབ་བརྙེས་ནའང་། །ཁེངས་ 
པས་བླ་མར་ཕྱག་མི་བྱེད། །བླ་མའི་བཀའ་ལས་འདས་པ་ཡི། །སྐད་ཅིག་གི་ནི་མནར་མེད་འགྲོ། །ཞེས་ 
གསུངས་ཤིང་། སློབ་དཔོན་སངས་རྒྱས་ཡེ་ཤེས་ཞབས་དང་། འཇམ་དཔལ་བཤེས་གཉེན་གྱི་ལོ་རྒྱས་མང་ 
དུ་གསུངས་པས་རྡོ་རྡེ་ཐེག་པའི་བཀའ་དྲིན་མནོས་པའི་བླ་མ་ནི་བྱང་ཆུབ་མ་ཐོབ་ཀྱི་བར་དུ་ཕྱག་བྱ་བ། ཡེ་ 
ཤེ སྭ་ཀྱི་དམ་ཆིག་ཏུ་རྒྱུད་སྡེ་རིན་པོ་ཆེ་དྲི་མ་མེད་པ་རྣམས་ལས་བ ཤད་པ་ཡིན་ནོ། །འོན་ཀྱང་དྲི་མེད་འོད་ 
དང་། བདེ་མཆོག་སྟོད་འགྲེལ་དུ། སློབ་དཔོན་འདིའི་དགོངས་པ་དང་ཅུང་ཟད་མི་འདྲ་བར་བ ཤད་པ་ནི་རྒྱུད་ 
སྡེ་མི་འདྲ་བ་འགྲེལ་བྱེད་སོ་སོའི་འགྲེལ་ཚུལ་ཐ་དད་དུ་སྣང་བས་གཅིག་གིས་གཅིག་དགག་པར་ནུས་པ་ནི་ 

མ་ཡིན་ནོ།། །སྤྱི་དོན་གསུམ་པ་བསྟེན་བཀུར་བྱ་བའི་ཡུལ་དང་ཡུལ་ཅན་བརྟག་པ་འཐད་པ་དང་བཅས་པ་ 
སྙོན་པ་ལ་གཉིས་ལས། མཚན་ཉིད་བརྟག་པའི་འཐད་པ་དང་། མཚན་ཉིད་དངོས་སོ། །དང་པོ་ནི། དེ་ལྟར་ 
བསྙེན་བཀུར་ནས་སློབ་དཔོན་བྱེད་པའི་སྔོན་དུ་སློབ་དཔོན་གྱི་འབྲེལ་མ་བརྟག་པར་རམ་བརྟགས་ནས་བྱ་ 

སྙམ་ན། བླ་མ་དང་ནི་སློབ་མ་དག །མཚུངས་པར་དམ་ཆིག་ཉམས་གྱུར་པས། །དཔའ་བོས་དང་པོར་སློབ་ 
དཔོན་དང་། །སློབ་མའེ་འབྲེལ་པ་བརྟག་པར་བྱ། །ཞེས་གསུངས་པས། ལེགས་པར་ཞིབ་ཏུ་བརྟག་པར་བྱ་སྟེ། 
རྡོ་རྗེ་ཕྲེང་བ་ལས། ཇི་ལྟར་རིན་ཆེན་བརྡལ་བ་དང་། །གསེར་ནི་བསྲེགས་དང་བཅད་པས་བརྟག །དེ་བཞིན་དུ་ 
ནི་སློབ་མ་ཡང་། །ལོ་ནི་བཅུ་གཉེས་བར་དུ་བརྟག །ཅེས་གསུངས་པ་ལྟར། རབ་མངོན་ཤེས། འབྲིང་རིག་ 
ཤེས། ཐ་མ་དི་བ་དྲིས་ལན་གྱི་སྒོ་ནས་བརྟག་པར་བྱའོ། །དེ་ཡང་གང་ཡིན་ན་དཔའ་བོ་ནི་རྡོ་རྡེ་ཐེག་པའི་ 
བཀའ་དྲིན་མནོས་པ་དང་ནོད་པ་པོ་གཉིས་ཀ་སྟེ། དུས་རྡོ་རྗེ་ཐེག་པའི་ཆོས་མ་ཞུས་གོང་དུ་དང་པོར་ཕན་ཚུན་ 


8 ཨ་མྱེས་ཞབས། 


མཚན་ཉིད་དང་ལྡན་མི་ལྡན་ལེགས་པར་བལྟས་ཏེ་སློབ་དཔོན་དང་སློབ་མའེ་འབྲེལ་པ་བྱ་བར་འོས་མི་འོས་ 

བརྟག་པར་བྱ་དགོས་ཏེ། མ་བརྟགས་པར་གྱ་ཚོམ་དུ་འབྲེལ་པ་བྱས་ན་སྣོད་མིན་ལ་གསང་བར་བསྟན་པས་བླ་ 
མ་དང་དེ་བཞིན་དུ་ནི་སློབ་མ་དག་ཀྱང་ཁས་བླངས་པའི་དམ་ཚིག་དང་སྡོམ་པ་རྣམས་བསྲུང་བར་མི་ནུས་པ་ 
གཉིས་ཀ་མཚུངས་པར་དམ་ཚིག་ཉམས་པར་འགྱུར་བས་རྒྱུ་མཚན་དེས་ན་བརྟག་དགོས་པ་བརྟགས་པའི་ཚེ་ 
སྣོད་དང་མི་ལྡན་པར་ཤེས་ན་རེ་ཞིག་རྡོ་རྗེ་ཐེག་པའི་ཆོས་བཤད་པའི་སྐབས་མེད་དེ། བཤད་རྒྱུད་རྡོ་རྗེ་ཕྲེང་ 
བ་ལས། ཇི་ལྟར་སེངྒེའི་འོ་མ་ནི། །ས་ཡི་སྣོད་དུ་བཞག་མི་བྱ། །དེ་བཞིན་རྣལ་འབྱོར་ཆེན་པོའི་རྒྱུད། །སྣོད་ 
མིན་རྣམས་ལ་སྦྱིན་མི་བྱ། །ཞེས་དཔེ་དང་བཅས་ཏེ་ནན་ཏན་དུ་གསུངས་པས་དེང་སང་ཁྱི་དང་གློ་བ་འཕྲད་ 
པ་ལྟར་རྡོ་རྗེ་ཐེག་པའི་ཟབ་དོན་རྣམས་འཆད་པ་དང་། ཞུ་བ་ལ་ཆ་ཙམ་ཡང་མ་བརྟགས་པར་ཐོགས་མེད་དུ་ 
འཇུག་པ་བྱེད་པ་ནི་ལེགས་པར་མ་སེམས་སོ། །གཉིས་པ་ལ་གཉིས་ཏེ། ཐུན་མོང་གི་མཚན་ཉིད་དང་། ཁྱད་ 
བར་བྱི་མཚན་ཉིདྐ་དྲོ། །དྟདྔ་བོ་མ་གྭཏེཾསྲ། དགག་པཾའི་སྒོ་ནས་བསྟན་མྲ་རྟང་། ;བསྒྲབ་བའི སྒོ་ནས་ཐསྟན་ 
པའོ། །དང་པོ་ནི། བློ་ལྡན་སློབ་མས་བླ་མར་ནི། །སྙིང་རྗེ་མེད་ཅིང་ཁྲོ་ལ་གདུག །ཁེངས་ཤིང་ཆགས་ལ་མ་ 
བསྡམས་དང་། །བཅོམ་དང་བཅས་པའང་མི་བྱ་འོ། །ཞེས་པ་དང་པོ་བླ་མ་ལ་སྦྱར་ཏེ་བཤད་ན། བློ་དང་ལྡན་པ་ 
སྟེ་ཤེས་རབ་ཅན་གྱི་སློབ་མས་བླ་མར་མི་བྱའོ། །གང་ལ་བླ་མར་མི་བྱ་ཞེ་ན། བཤད་མ་ཐག་པའི་སྐྱོན་རྣམས་ 
དང་ལྡན་པ་དེ་ལའོ། །དེ་ཡང་སྙིང་རྗེ་མེད་པ་སེམས་ཅན་ཀུན་ལ་ཀུན་ནས་མནར་སེམས་པ་སྟེ། སྡུག་བསྔལ་ 
རྒྱ་བཅས་ལས་བསྒྲལ་འདོད་ཀྱི་བློས་ཡེ་མེད་པའོ། །ཁྲོ་བོ་ནི་ཞེ་སྡང་དྲག་ཕོས་འཕྲལ་དུ་སེམས་ཅན་ལ་ 
མནར་བ་སེམས་པའོ། །གདུག་པ་ནི་ཁྲོ་བའེ་རྗེས་སུ་འཁོན་འཛིན་དམ་པའོ། །ཁེངས་པ་ནི་ང་རྒྱལ་ཤས་ཆེ་ 
བའོ། །ཆགས་པ་ནི་རང་ཉིད་ཀྱི་ལོངས་སྦྱོད་ལ་སོགས་པའི་ཕུན་སུམ་ཚོགས་པ་ཀུན་ལ་ཞེན་པའོ། །མ་ 
བསྔམས་པ་ནི་བག་མེད་པ་སྟེ་ཉོན་མོངས་པ་ལ་སེམས་ཀྱི་གཉེན་པོ་མི་བརྟན་པར་བསླབ་པའི་གཞི་རྣམས་ལ་ 
ལྷོད་པར་འཇུག་པའོ། །བཅོམ་དང་བཅས་པ་ནི་ཨདྒྨ་ནའི་སྒྲ་ལས་བདག་ཉིད་གཙོ་བོར་བྱེད་པ་སྟེ་བྱ་བ་ཐམས་ 
ཅད་བདག་ཁོ་ནའི་དོན་དུ་བྱེད་པའམ། རང་གི་ཡོན་ཏན་ཅུང་ཟད་ཙམ་ཡང་གཞན་ལ་ངོམ་པའོ། །དེ་བཞིན་དུ་ 

མཚན་ཉིད་འདི་དག་རིམ་བཞིན་སློབ་མ་ལའང་སྦྱར་ཏེ་བཤད་པར་བྱའོ། །གཞན་ཡང་རྡོ་རྗེ་མཁའ་འགྲོ་རིམ་ 
པར་ཕྱེ་བ་སོ་གཉིས་པ་ལས། གང་ཡང་ཁྲོ་དང་རྒྱུ་ཅན་དང་། །ངག་ནི་ཤིན་ཏུ་རྩྭ་བ་པ་དང་། །ཡོན་ཏན་དག་གི་ 
ཆོག་ཤེས་པ། །དེ་ནི་བླ་མར་བསྟེན་མི་བྱ། །ཞེས་སོགས་མང་དུ་གསུངས་སོ། །གཉིས་པ་ནི། བརྟན་ཞིང་དུལ་ 
ལ་བློ་གྲོས་ལྡན། །བཟོད་ལྡན་དྲང་ལ་གཡོ་སྒྱུ་མེད། །ཅེས་པ་སྟེ། སློབ་དཔོན་དང་སློབ་མ་གཉིས་ཀའང་བརྟན་ 
པ་སྟེ་སྒོ་གསུམ་གཡེང་བས་མི་འཕྲོག་པས་ན་མི་འཚུབ་པའོ། །དུལ་བ་ནི་སེམས་ཀྱི་བསླབ་པ་དང་ལྡན་པའི་ 
ཉིང་ངེ་འཛིན་ལ་སོགས་པ་ལ་མཉམ་པར་འཇོག་ནུས་པའོ། །ློ་གོོས་ལྡན་པ་ནི་ཆོས་རབ་ཏུ་འབྱེད་པ་སྟེ་ 
རིགས་པ་དང་མི་རིགས་པ་འབྱེད་པའི་དབང་པོ་གསལ་བའོ། །བཟོད་ལྡན་ནི་བླ་མ་དང་སློབ་མའི་བྱ་བ་ལ་ 
བཟོད་པ་སྟེ་དེ་དག་གི་བཀའ་སྤྱད་ལ་སེམས་སམི་སྐྱོ་བའོ། །དྲང་བ་ནི་བསྒྲུབ་པའི་ངོས་ནས་བསྟན་ལ། གཡོ་སྒྱུ་ 
ནི་དགག་པ་སྟེ་དེ་ལ་གཡོ་ནི་བདག་ཉིད་ཀྱི་ཉེས་པ་གྱ་གྱུའི་སྒོ་ནས་མི་མངོན་པར་བྱེད་པའོ། །སྒྱུ་ནི་གཞན་ 
བསླུ་བའི་བསམ་པ་ཡང་དག་པ་མ་ཡིན་པའི་དོན་སྟོན་པ་སྟེ། དེ་གཉིས་མེད་པའོ། །དྲང་བ་ནི་དེ་གཉིས་ལ་ 
བཟློག་པའོ། །གཉིས་པ་ཁྱད་པར་གྱི་མཚན་ཉིད་ལ་གསུམ། མཚན་ཉིད་དངོས་དང་། མཚན་ཉིད་དང་ལྡན་ 
པའི་བླ་མ་ལ་བརྙས་པའེ་ཉེས་དམིགས་དང་། གུས་པ་བྱས་པའེ་ཕན་ཡོན་ནོ། །དང་པོ་ནི། སྔགས་དང་རྒྱུད་ཀྱི་ 
སྦྱོར་བ་ཤེས། །སྙིང་བརྩེར་ལྡན་ཞིང་བསྟན་བཅོས་མཁས། །དེ་ཉིད་བཅུ་ནི་ཡོངས་སུ་ཤེས། །དཀྱིལ་འཁོར་ 
འདྲི་བའེ་ལས་ལ་མཁས། །སྔགས་བཤད་པ་ཡི་སྦྱོད་པ་ཤེས། །རབ་ཏུ་དྭངས་ཤིང་དབང་པོ་དུལ། །ཞེས་བླ་ 
མའི་ཁྱད་པར་གྱི་མཚན་ཉིད་བསྟན་པ་ཡིན་ཏེ། དེ་ལ་སྔགས་ནི་ཞི་རྒྱས་ལས་སྦྱོར་གྱི་སྔགས་དང་རྫས་ལ་ 
སོགས་པའི་སྒོ་ནས་བསྒྲུབ་ཤེས་པའོ། །རྒྱུད་ནི་རྩ་རྒྱུད་བཤད་རྒྱུད་ལ་སོགས་པ་ཤེས་པའོ། །སྦྱར་བ་ནི་དེ་ 
འཆད་པའེ་ཐབས་མཐའ་དྲུག་དང་གདམས་ངག་དྲུག་དང་ཡན་ལག་ལྔ་ལ་སོགས་པ་ཤེས་པའོ། །སྙིང་བརྩེར་ 
ལྡན་པ་ནི་སེམས་ལ་བརྩེ་བ་ཆེ་བའོ། །བསྟན་བཅོས་ནི་ཕ་རོལ་ཏུ་ཕྱིན་པའེ་བཀའ་དང་བསྟན་བཅོས་རྣམས་ 
ཀྱང་ཅི་རིགས་པ་ཤེས་པས་མཁས་པའོ། །དེ་ཁོ་ན་ཉིད་བཅུ་ལ་ཚན་པ་གསུམ་སྟེ། རྡོ་རྗེ་སློབ་དཔོན་ལ་མཁོ་ 
བའི་དེ་ཉིད་བྱཅ་དང་། ཆོ་གའི་དེ་ཉིད་བཅུ་དང་། དེ་ཁོ་ན་ཉིད་ཀྱི་དེ་ཉིད་བཅུའོ། །དང་པོ་ནི། རབ་གནས་ཀྱི་ 


10 ཨ་མྱེས་ཞབས། 


རྒྱུད་ལས། དཀྱིལ་འཁོར་ཏིང་འཛིན་ཕྱག་རྒྱ་ཆེ། །སྟངས་སྟབས་སྔགས་དང་འདུག་སྟངས་དང་། །བཟླས་ 
བརྗོད་སྦྱིན་སྲེག་གཏོར་མ་དང་། །ལས་ལ་སྦྱར་དང་སླར་བསྡུ་བའོ། །ཞེས་དང་། གཉིས་པ་ནི། གུར་གྱི་ 
དགོངས་པ་ཌོསྦྷི་པས་དེ་ཉིད་བཅུ་པར། བསྲུང་བ་དབང་བསྐུར་གཏོར་མ་བཟླས་དཀར་དང་། ། ཕྱིར་བཟློག་པ་ 
དང་དཀྱིལ་འཁོར་བ སྒྲུབ་པ་དང་། །རིགས་སྦྱོར་བ་དང་གཤེགས་སུ་གསོལ་བ་སྟེ། །དེ་ཉིད་བཅུ་ཞེས་རྒྱལ་བ་ 
རྣམས་ཀྱིས་གསུངས། །ཞེས་དང་། གསུམ་པ་ནི། རྒྱད་འབུམ་ཕྲག་ལྔ་པའི་དགོངས་པ་རིན་ཆེན་འབར་བར། 
རྡ་རྗེ་དྲིལ་བུ་ཡེ་ཤེས་དང་། །ལྷ་དང་དཀྱིལ་འཁོར་སྦྱིན་སྲེག་དང་། །སྔགས་དང་རྡུལ་ཚོན་གཏོར་མ་ 
པང་ །དབང་བསྐུར་དེ་ཉིད་བཅུ་རིག་པས། །ཞེས་གསུངས་ཏེ། དེ་ལྟར་ན་དེ་ཁོ་ན་ཉིད་སུམ་ཅུ་ཡོངས་སུ་ 
ཤེས་པའོ། །དཀྱིལ་འཁོར་འདྲི་བའི་ལས་ལ་མཁས་པ་ནི་སྔོན་དུ་བསྙེན་པ་ནས་བཟུང་སྟེ་གཟེངས་བསྟོད་པའེ་ 
བར་གྱི་དབང་གི ་དཀྱིལ ་འཁོར་འདྲེ་བ་ལ་མཁས་པ ་སྟེ མདོར་ན་བདག་བསྐྱེད་ཏེ ང་ངེ་འཛིན་གྱི་དཀྱིལ་ 
འཁོར་བསྒོམ་པ་ལ་མཁས་པ། རྡུལ་ཚོན་གྱི་དཀྱིལ་འཁོར་བྲི་བ་ལ་མཁས་པ། མདུན་བསྐྱེད་སངས་རྒྱས་ཀྱི་ 
དཀྱིལ་འཁོར་མཆོད་པ་ལ་མཁས་པ། ཡེ་ཤེས་ཀྱི་དཀྱིལ་འཁོར་འབེབས་པ་ལ་མཁས་པའོ། །སྔགས་བཤད་ 
པ་ཡི་སྦྱོད་པ་ཤེས་པ་ནི། དབང་པོ་རབ་འབྲིང་ཐ་མ་གསུམ་ལས་རང་རང་དང་རྗེས་སུ་མཐུན་པའེ་སྔགས་ཀྱི་ 
ལམ་སྟོན་ཤེས་པའོ། །རབ་ཏུ་དྭངས་བ་ནི་ཐེག་པ་ཆེན་པོ་སྤྱི་དང་ཁྱད་པར་རྡོ་རྗེ་ཐེག་པ་ལ་རྩེ་གཅིག་ཏུ་གུས་ 
པའི་དད་པ་བརྟན་པོ་དང་ལྡན་པའོ། །དབང་པོ་དུལ་བ་ནི་དྲན་པ་ཤེས་བཞིན་གྱིས་དབང་པོའི་སྒོ་སྡོམ་ནས་ 
ཉེས་སྦྱོད་ལ་བག་མེད་དུ་མི་འཇུག་པའོ། །དེ་ལྟར་དེ་ཉིད་བཅུ་གཅིག་ཏུ་སྡོམ་པས་ཐུན་མོང་གི་མཚན་ཉིད་ 
དྲུག་དང་ཁྱད་པར་གྱི་མཚན་ཉིད་དགུ་སྟེ་བཅོ་ལྔ་གསུངས་པ་ལས་དེ་ལྟ་བུ་ཡོངས་སུ་རྫོགས་པ་མ་བརྙེད་ན་ 

ཇི་ལྟར་བྱ་སྙམ་ན། དོན་དམ་བསྙེན་པ་ལས། རྩོད་ལྡན་དབང་གི་བླ་མ་སྐྱོན་དང་ཡོན་ཏན་འདྲེས། །རྣམ་པ་ཀུན་ 
ཏུ་སྡིག་པ་མེད་པ་ཡོད་མ་ཡིན། །གང་ཞིག་ཡོན་ཏན་ལྷག་པ་ཡང་ནི་ལེགས་སྦྱད་ནས། །བུ་རྣམས་ཀྱིས་ནི་དེ་ 
ལ་རྟེན་པར་འགྱུར་བ་འོ། །ཞེས་གསུངས་པ་ལྟར་ཡོན་ཏན་ཤས་ཆེ་བ་དང་། སྐྱོན་ཡོན་མཉམ་པ་དང་། སྐྱོན་ 
མེད་པ་གསུམ་བླ་མར་བཟུང་ལ། སྐྱོན་ཤས་ཆེ་བ་ནི་སྤངས་བར་བྱའོ། །གཞན་ཡང་སློབ་དཔོན་གྱི་མཚན་ 


བཤེ ས་གཉེན་བསྟེན་པའི་ཐབས་ཤྫོཀ་ལྔ་བཅུ་པའི་རྣམ་པར་བཤད་པ། ར་ 


ཉད དྷཾུན་མེསཾ། དེ་ནྙོ་རྡོ་ཙཱཾ་སྤ་ཏིནབྱ། མཚན་ྲ་ཡཛོ་ནོག་ཐ་ཤྲད་ཐན་བྱ། །དྲ་ཡིསྤཏ་ཐར་ 
བསྟན་པའེ་སྔགས། །སྒྲུབ་པ་པོ་ཡིས་ངེས་པར་འགྲུབ། །དལ་ཞིང་ཟབ་མོའི་ཆོས་དང་ལྡན། །རིག་པ་ཐམས་ 
ཅད་མཁས་པར་བཅས། །སྦྱིན་སྲེག་དཀྱིལ་འཁོར་སྔགས་ཤེས་ཤིང་། །རབ་གནས་གཏོར་མའི་ཕ་རོལ་ 
སོན། །དེ་ཉིད་བཅུ་ནི་རྣམ་པར་རིག །ཉན་ཐོས་སྦྱོད་པ་སྐྱོང་བྱེད་ཅིང་། །སྔགས་སྦྱོད་རིམ་པར་གུས་པ་ 
རང། །གཟུགས་ལྡན་མཐོང་ན་དགའ་བ་དང་། །དཀྱིལ་འཁོར་བྲིས་ཤིང་བཟླས་པར་ལྡན། །རྩ་བའི་ལྟུང་བ་ 
འཛོམས་པ་འོ། །སྔགས་དང་ཚུས་སྐྱོབ་སྦྱོར་བ་ཡིས། །འཇིག་རྟེན་རྣམས་ནི་བདེ་བར་བྱེད། །དེ་ལྟ་བླ་མར་ 
བྱས་ནས་ནི། །ཞེས་དང་། ཀྱ་རྡོ་རྗེའི་རྩ་རྒྱད་ལས། རང་འདོད་ལྷ་ཡི་རྣལ་འབྱོར་པ། །རབ་མཐོང་སྔགས་ཀྱི་ཕ་ 
རོལ་སོན། །ཞེས་དང་། དེ་བཞིན་དུ། ཁ་སྦྱོར། རྡོ་རྡེ་མཁའ་འགྲོ། རྡོ་རྡེ་གདན་བཞི། རྣམ་སྣང་སྒྱུ་འཕྲུལ་དྲྭ་བ། 
དུས་ཀྱི་འཁོར་ལོ་བསྐོལ་བ་དུམ་ བུའི་ རྒྱུད། ཡེ་ཤེ ས་ཐིག་ལེ ་ག སང་བ་སྤྱི་ རྒྱུད སོག ར་ལ བླ་མ་དང་སློབ་ 
མའེ་མཚན་ཉིད་རྒྱས་པར་གསུངས་པས་དེ་དག་ཏུ་བལྟ་ཞིང་མཚན་ཉིད་ཀྱི་ཆོས་རྣམས་ཤེས་པར་བྱས་ལ་ 

སློབ་མ་ལ་བསྟེན་པར་འདོད་པ་རྣམས་ཀྱི་ཡོན་ཏན་དེ་དག་རང་གི་རྒྱད་ལ་ཡོད་མེད་བརྟགས་ཏེ། མི་ལྡན་ན་ 
འབད་རྩོལ་དྲག་པོས་བསྒྲབ་པར་བྱའོ། །བླ་མ་བསྟེན་པར་འདོད་པ་རྣམས་ཀྱིས་ཀྱང་བླ་མའེ་མཚན་ཉིད་དེ་ 
དག་ཤིན་ཏུ་ངེས་པར་རྱས་ལ་དེ་འདྲའིེ་བཤེས་གཉེན་དམ་པ་འཚོལ་བ་ལ་བརྩོན་པར་བྱ་ཞིང་། མ་རྙེད་ནའང་ 
ནམ་ཞིག་ན་དེ་འྲ་བའི་བླ་མ་མཚན་ལྡན་གྱི་རྗེས་སུ་འཛིན་པར་འགྱུར་བའི་ཕྱིར། ཚོགས་བསོག་པ་དང་སྨོན་ 
ལམ་འདེབས་པ་ལ་བརྩོན་པ་གཅིག་ཏུ་དྲིལ་བར་བྱ་ཞིང་། སློབ་མའི་སྐྱོན་ཡོན་དེ་དག་ཀྱང་ཤེ ས་པར་བྱས་ལ་ 
སྐྱོན་སྤོང་བ་དང་། ཡོན་ཏན་དེ་དག་རང་ལ་ལྡན་པ་ལ་འབད་པར་བྱའོ། །འདིར་སྨྲས་པ། འདི་ན་གཟེབ་ཏུ་ཆུད་ 
པའི་འདབ་ཆགས་བཞིན། །གཞན་དུ་འགྲོ་བ་རང་དབང་དང་བྲལ་ཞིང་། །གནས་དེར་འདོད་པ་སྟེར་བར་མི་ 
ནུས་པའེ། །བཤེས་གཉེན་ངན་པས་ཟིན་པ་དུ་མ་མཐོང་། །བླུན་པོ་ཕལ་ཆེར་བཞི་མདོའི་ཁྱི་བཞེན་དུ། །ཟས་ 
གོས་ནོར་གྱི་ཕྱག་པའི་རྗེས་སུ་འབྲངས། །གཞན་དག་ནམ་མཁའི་མེ་ཏོག་དོན་གཉེར་ལྟར། །མཐོན་པོའི་ 
རིགས་ཅན་འབའ་ཞིག་སྙིང་ནས་འདོད། །ལོང་བ་མུན་པའི་ཁྱིམ་དུ་འཇུག་པ་བཞེན། །འགའ་ཞེག་རྨོངས་པའིེ་ 


12 ཨ་མྱེས་ཞབས། 

རྐང་མཐེ ལ་སྤྱི་བོས་མཆོད། །ཀྱི་ཧུད་དིང་སང་གངས་རིའེ་ལྗོངས་འདི་ན། །བཤེས་གཉེན་དམ་པས་ཟིན་པ་ 
ཉིན་སྐར་ཙམ། །དེ་ཕྱིར་དཔྱོད་ལྡན་ཐར་པ་དོན་གཉེར་རྣམས། །བརྟག་པ་གསུམ་དང་སྟོན་པ་བཞི་ལྡན་ 
གྱི། །འདི་ཕྱི་དགེ་ལེགས་ཀུན་གྱི་བྱེད་པོ་མཆོག །ཚུལ་འདིར་བླངས་དོར་ཞིབ་མོས་འཇུག་པར་ 
མཛོད། །ཅེས་ཀྱང་གདམས་སོ། །གཉིས་པ་ལ་གཉིས་ཏེ། ཉེས་དམིགས་དངོས་དང་། ཉེས་པ་ཡོད་པའི་ཆ་ 
ནས་མི་བརྙས་པར་བསྟན་པ། དང་པོ་ལ་མདོར་བསྟན་པ། རྒྱས་པར་བཤད་པའོ། །དང་པོ་ནི། དེ་འདྲའེ་མགོན་ 
ལ་བསམ་བཅས་པས། །མསློབ་མར་གྱུར་པས་བརྙས་ན་ནི། །སངས་རྒྱས་ཐམས་ཅད་བརྙས་པས་ན། །དེས་ནི་ 
ཏག ཇག་བྲཁ་ཐོག། ཅིསཾཐཾ་ཏེ། ངེ་ཁུ་ཐའི་མགོཉ་བོ་ ཛཱད་་ཤད་པཾཅི་ཐཉེཿ བྱིའི་མཚོཉ །རྐན་ཛཱན 
པའི་བླ་མ་དེ་ལ་བརྙས་པ་སྟེ་འདི་ནི་ཚུལ་ཁྲིམས་འཆལ་པ་དང་། བརྩོན་འགྲུས་ཞན་པ་དང་རྨོངས་པ་ཡིན་ལ། 
བདག་ཉིད་ནི་ཆེ ས་མཆོག་ཏུ་གྱུར་པའོ་སྙམ་དུ་ཡིད་ཀྱི་བ སམ་པས་བ ས་ཤིང་ངག་ ཏུ་སྨོད་པ་བྱེད་ན་ནི་རྟག་ 
ཏུ་སྟ་དུས་རིང་པོའི་བར་དུ་ཚོར་བ་སྡུག་བསྔལ་བ་དག་ཐོབ་པར་འགྱུར་རོ། །དེ་ཡང་ཡུལ་གཞན་དུ་འཁྲུལ་པ་ 
དང་བདག་ཉིད་སེམས་རང་བཞེན་དུ་མི་གནས་པ་མ་ཡིན་པ་ཀུན་ནས་མནར་སེམས་པས་བསམ་བཞེན་དུ་ 
བརྙས་སྨོད་བྱས་ནའོ། །གང་གི་བྱས་པས་ཞེ་ན་དེའི་སློབ་མར་གྱུར་པ་སྟེ་དབང་བསྐུར་གཙོ་བོར་བྱས་པའི་རྡོ་ 
རྗེ་ཐེག་པའི་བཀའ་དྲིན་མནོས་པའི་སློབ་མས་སོ། །སྔུག་བསྔལ་ཐོས་པའི་རྒྱུ་མཚན་ནི་ཡུལ་དེ་ཉིད་གདམས་ 
ངག་དེ་ལ་ལྟོས་ཏེ་སངས་རྒྱས་ཐམས་ཅད་འདུས་པའེ་ངོ་བོར་བཤད་པས་དེ་ཐམས་ཅད་ལ་བརྙས་པར་འགྱུར་ 
བས་སོ། །རྡོ་རྗེ་སློབ་དཔོན་མཆོད་ན་སངས་རྒྱས་ཐམས་ཅད་མཆོད་པར་གསུངས་པའི་རྒྱ་མཚན་ཡང་འདི་ 
ཉེད་དོ། །གཉིས་པ་ལ་མཐོང་བ་དང་། མ་མཐོང་བའི་ཉེས་དམིགས་སྤྱིར་བསྟན་པ། མ་མཐོང་བའི་ཉེས་ 
དམིགས་བྱེ་བྲག་ཏུ་བཤད་པའོ། །དང་པོ་ལ་གཉིས་ཏེ། བརྙས་པ་ཙམ་གྱི་ཉེས་དམིགས། ཐུགས་རབ་ཏུ་ 

ནཱུ། སཐངཐོཏཁྲཉ་སྨཛྡ་མྲ།[ ཏམྲ་ཞྭདྲཏཾ་ཐའེ་ནད་རྣམེསཾ་ཏཾ། གཏ ན་ཏཏ་འེཿ་རྲནཱཛུགཱ་ནྣཾཝཾས 
ཀྱིས། །རྨོངས་ཆེན་དེ་ནི་འཆི་བར་འགྱུར། །རྒྱལ་པོ་མེ་དང་སྦྲལ་གདུག་དང་། །ཆུ་དང་མཁའ་འགྲོ་རུན་པོ་ 

དང་། །གདོན་དང་ལོག་འདྲེན་རྣམས་ཀྱིས་ནི། །བསད་ནས་སེམས་ཅན་དམྱལ་བར་འགྲོ། །ཞེས་པ་སྟེ། རྡོ་རྗེ་ 
སློབ་དཔོན་ལ་སྨོད་པའི་སློབ་མ་དེ་ཡམས་ལ་སོགས་པས་བཏབ་ནས་མུར་དུ་འཆི་བར་འགྱུར་ལ་དེ་ལ་ 

ཡམས་ནི་རིམ་ལས་གཞན་པའི་མགོ་ནད་མི་ཟད་པའོ། །ཉེ་བར་འཚེ་བ་སྟེ་ས་འོག་གི་སེམས་ཅན་ལས་གཞན་ 
པའི་སྲོག་ཆགས་གཏུམ་པོའི་གནོད་པའོ། །ནད་ནི་ཡམས་རིམས་མ་ཡིན་པའི་གློ་ནད་དང་ཁྲག་དང་སྒྱུག་པ་ 
དང་མཛེ་ནད་ལ་སོགས་པའོ། །གདོན་ནི་ལྷ་དང་ཀླུ་དང་ནམ་མཁའ་ལྡིང་ལ་སོགས་པའོ། །རིམས་ནི་ཉིན་ 
གཅིག་པ་ལ་སོགས་པ་གསོ་བར་མི་རུང་བའོ། །དུག་ནི་སྦྱར་བ་ལ་སོགས་པ་སྟེ། འཆི་བའི་རྐྱེན་མི་ཟད་པ་ 
འདི་རྣམས་ཀྱིས་བྱེད་དོ། །དེ་བཞིན་དུ་རྒྱལ་པོའི་ཆད་པ་དང་མེ་དང་སྦྲལ་གདུག་སྟེ་དུག་སྦྲལ་དང་། ཙུ 
ཟའི་མཁའ་འགྲོ་ཆོམ་རྐུན་པ་དང་། ཕྱོགས་སྐྱོང་བཅུའི་འཁོར་གདོན་དང་ལོག་འདྲེན་གདུག་པ་ཅན་རྣམས་ཀྱི་ 
འཚེ་བས་བསད་པས་ཤེ་བའི་འོག་ཏུ་སེམས་ཅན་དྭམྱལ་བར་འགྲོ་བ་སྟེ་སྐྱེ་བར་འགྱར་རོ། །གཉེས་པ་ནི། 
བས་སྨོད་བྱས་པ་ཙམ་ལ་ཉེས་པ་དེ་ལྟ་བུ་ཡོད་ན་ཐུགས་རབ་ཏུ་དཀྲུགས་ན་ཇི་ལྟར་འབྱུང་ཞེ་ན། ནམ་ཡང་ 
སློབ་དཔོན་དག་གི་ནི། །ཀུན་ཏུ་སེམས་དཀྲུགས་མི་བྱ་འོ། །གལ་ཏེ་རྨོངས་པས་བྱས་གྱུར་ན། །དམྱལ་བར་ 
ངེས་པར་འཚེད་པར་འགྱུར། །ཞེས་པ་སྟེ། རང་གི་སྒོ་གསུམ་གྱི་སྦྱོད་ལམ་རབ་ཏུ་བསྒྲིམས་ནས་རྡོ་རྗེ་སློབ་ 
དཔོན་དག་གི་སེམས་དཀྲུགས་པ་སྟེ་སུན་དབྱུང་བར་དུས་ནམ་ཡང་མི་བྱའོ། །གལ་ཏེ་སློབ་མ་ལས་འབྲས་ལ་ 
རྨོངས་པས་དེ་བྱས་པར་ྱར་ན་དམྱལ་བར་འཚེད་ཅིང་བསྲེག་པར་འགྱུར་རོ། ལས་དེ་ཤིན་ཏུ་སྟོབས་དང་ 
ལྡན་པས་ངེས་པར་ཏེ་གདོན་མི་ཟ་བར་འབྲས་བུ་འབྱིན་པར་འགྱུར་རོ། །མྱོང་ངེས་ཀྱི་ལས་ཡིན་ཡང་སྟོབས་ 
བཞིས་འདག་པར་བརྒྱད་སྟོང་འགྲེལ་ཆེན་ལས་གསུངས་སོ། །གཉེས་པ་མ་མཐོང་བའི་ཉེས་དམིགས་བྱེ་བྲག་ 
ཏུ་བཤད་པ་ལ། མནར་མེད་ལ་སོགས་འཇིགས་རུང་བའེ། །དམྱལ་བ་བསྟན་པ་གང་ཡིན་པ། །སློབ་དཔོན་ལ་ 
ནི་སྨོད་པ་རྣམས། །དེར་ནི་གནས་པར་ཡང་དག་བཤད། །ཅེས་པ་སྟེ། གོང་དུ་བཤད་པའི་དམྱལ་བར་འགྲོ་ 
ཞེས་པའི་དྭམྱལ་བ་ནི་ རྒྱད་སྡེ་དུ་མར་རྡོ་རྗེ་དམྱལ་བར་ཞེ ས་གགས་ཤིང་། མདོ་ལས་མནར་མེད་དེ་དེ་ལས་ 
མནར་ཞིང་སྡུག་བསྔལ་ཆེ་བ་གཞན་མེད་པར་བཤད་ལ། འདི་གཉིས་ཀྱང་རྔོ་བོ་རྗེས་གླེགས་བམ་དུ་དོན་ 


14 ཨ་མྱེས་ཞབས། 


གཅིག་པར་གསུངས། བརྒྱུད་པའི་བླ་མ་དག་གི་གསུང་ལས་གྲོང་དང་དགོན་པའི་ཚུལ་དུ་ཡོད་པར་གསུངས་ 
སོ། །དེས་ཚོན་ནས་རབ་ཏུ་ཚ་བ་ལ་སོགས་པའི་དྭམལ་བ་འཇིགས་སུ་རུང་བ་སྡུག་བསྔལ་མི་ཟད་པ་བསྟན་ 
པ་སྟེ་མདོ་རྒྱད་རྣམས་ལས་གསུངས་པ་གང་ཡིན་པ་དེ་རྣམས་སུ་སློབ་དཔོན་ལ་སྨོད་པའི་སློབ་མ་རྨོངས་པ་ 
རྣམས་དུས་ཡུན་རིང་པོར་གནས་ནས་སྡུག་བསྔལ་བསམ་གྱི་མི་ཁྱབ་པ་མྱོང་དགོས་པར་དག་པ་སྟེ་བསླུ་མེད་ 
དུ་བཤད་དེ། རྡོ་རྗེ་གུར་ལས། དེ་ལྡན་བླ་མར་བྱས་ནས་ནི། །གང་ཞིག་བླ་མ་ལ་སྨོད་ཅིང་། །སྐྱེ་བོ་བླ་མ་སྨོད་ 
པ་གང་། །དམྱལ་བ་ཆེན་པོར་འཚེད་པར་འགྱུར། །ཞེས་དང་། ལེགས་པར་དབང་བསྐུར་སློབ་མ་གང་། བླ་ 
མའི་བཀའ་ལས་འདའ་བྱེད་པ། །འཇིག་རྟེན་འདིར་ནི་འོན་པར་འགྱུར། །འཇིག་རྟེན་ཕ་རོལ་དམྱལ་བར་ 
འགྲོ །གཡོ་དང་སྒྱུ་ཡི་སྦྱོར་བ་ཡི། །བརྡུན་གྱི་མི་ནུས་སྨྲ་བ་ལས། །ཁོང་སྐམ་མཛེ་ནད་ཆེན་པོ་ཅན། །དམྱལ་ 
བ་ལ་སོགས་སྐྱེ་བར་འགྱུར། །ཞེས་དང་། གསང་བ་འདུས་པའི་རྩ་རྒྱད་ལས། སེམས་ཅན་མཚམས་མེད་ལ་ 
སོགས་པ། །སྡིག་པ་ཆེན་པོ་བྱེད་པ་ཡང་། །རྡོ་རྗེ་ཐེག་པ་རྒྱ་མཚོ་ཆེ། །ཐེག་པ་མཆོག་ནི་འདི་ལ་འགྲུབ། །སྟིང་ 
ནས་སློབ་དཔོན་སྨོད་པ་དག །བསྒྲུབས་ཀྱང་འགྲུབ་པར་ཡོངས་མི་འགྱུར། །ཞེས་སྡིག་པ་ཆེན་པོ་མཚམས་ 
མེད་ལྔ་ལ་སོགས་པ་སྤྱད་པ་རྣམས་ཀྱང་རྡོ་རྗེ་ཐེག་པའི་ལམ་གྱི་གྲོལ་བར་བཤད་ལ། སྙིང་ནས་སློབ་དཔོན་ 
སྨོད་པ་དེས་ནམ་ཡང་བསྒྲབ་པའི་སྐབས་མེད་པར་གསུངས་སོ། །དེར་མ་ཟད་དེ་དང་ལྷན་ཅིག་ཟང་ཟེང་གི་ 
ལོངས་སྤྱོད་ཀྱིས་དགའ་བར་བྱེད་པས་ཀྱང་མི་འགྲུབ་པར་འགྲེལ་ཆེན་སྒྲོན་གསལ་ལས་བཤད་དོ། །དེ་ 
བཞིན་དུ་ཉེས་སྤྱོད་དེ་དག་ནི་དངོས་གྲུབ་ཐམས་ཅད་འཕྲོག་ཅིང་ངན་འགྲོ་ཤིན་ཏུ་མི་ཟད་པའི་སྡུག་བསྔལ་གྱི་ 
རྩ་བར་རྒྱུད་སྡེ་རིན་པོ་ཆེ་རྣམས་ལས་ལན་ཅིག་མ་ཡིན་པར་ཡང་ཡང་ནན་ཏན་ཆེན་པོས་གསུངས་པས་ 
ཚུལ་འདི་ལ་ཤེས་ལྡན་དག་གིས་རབ་ཏུ་བསྒྲིམས་ནས་བག་དང་ལྡན་པར་བྱའོ། །བླ་མ་ལ་སྨོད་པ་ལ་སོགས་ 
པའི་ལྟུང་བ་རྣམས་ལ་ཇི་མི་སྙམ་པར་འཇུག་ཅིང་དམ་ཆིག་དང་སྡོམ་པའི་བསྲང་སྡོམ་གྱི་རྣམ་དབྱེ་ཙམ་ཡང་ 
མི་ཤེས་ཤིང་། ཤེས་ཀྱང་ཡལ་བར་དོར་ནས་ལམ་ཟབ་མོ་བསྒོམ་པ་སྐད་བྱས་ཀྱང་ངན་འགྲོ་ཡ་ང་བའེ་སྒོ་ 
འབྱེད་པར་གསུངས་ཏེ། རྡོ་རྗེ་སྙིང་པོ་རྒྱན་ལས། གང་གི་སློབ་དཔོན་ཡང་དག་སྨད། །དེ་ཡི་རྒྱུད་ཀུན་བསྒྲུབ་ 


བཤེ ས་གཉེན་བསྟེན་པའི་ཐབས་ཤྫོཀ་ལྔ་བཅུ་པའི་རྣམ་པར་བཤད་པ། 15 


པའི་མཆོག །གཉིད་དང་འདུ་འཛི་རྣམས་སྤངས་ཏེ། །བསྐལ་པ་སྟོང་དུ་ལེགས་བསྒྲུབས་ཀྱང་། །དམྱལ་སོགས་ 
བསྒྲུབ་པ་བྱེད་པའོ། །ཞེས་དང་། བདེ་མཆོག་རྩ་རྒྱད་ལས། དམ་ཆིག་ཉམས་པ་དཀྱིལ་འཁོར་དུ། །དབང་ 
བསྐུར་དངོས་གྲུབ་ཐོབ་མི་འགྱུར། །ཞེས་གསུངས་སོ། །གཉིས་པ་ཉེས་པ་ཡོད་པའི་ཆ་ནས་མི་བརྙས་པར་ 
བསྟན་པ་ནི། དེ་བས་འབད་པ་ཐམས་ཅད་ཀྱིས། །རྡོ་རྗེ་སློབ་དཔོན་བློ་གྲོས་ཆེ། །དགེ་བ་རབ་ཏུ་མི་བཅོམ་ 
པ། །ནམ་ཡང་སྨད་པར་མི་བྱ་འོ། །ཞེས་གསུངས་ཏེ། གོང་དུ་བཤད་པའི་ཉེས་དམིགས་ཤིན་ཏུ་ཆེ་བ་དེ་ལྟ་བུ་ 
རྱོང་ན་བཟོད་པའི་ཐབས་མེད་པས། དེ་བས་ནུས་པ་ཅི་ཡོད་ཐམས་ཅད་ཀྱི་རྩེ་གཅིག་ཏུ་འབད་པ་སྟོན་ནས་རྡོ་ 
རྗེ་སློབ་དཔོན་བློ་གྲོས་ཏེ་མཁྱེན་པ་རབ་ཏུ་ཆེ་བ་མཁས་པ་པཏྗི་ཏ་དང་དེ་མིན་ཀྱང་ཐུགས་ཀྱི་དགེ་བ་ལུང་ 

རྟོགས་ཀྱི་ཡོན་ཏན་རྣམས་རབ་ཏུ་མི་བཅོམ་པ་སྟེ་རང་ཉིད་ཀྱི་ཆེད་དུ་ངོམ་པ་མ་ཡིན་པར་སྦེད་པ་སྦས་པའི་ 

རྣལ་འབྱོར་པ་ཀུ་ས་ལི་ཡིན་ཡང་རུང་། ཡུལ་དེ་ལ་དུས་ནམ་ཡང་སྨད་པར་མི་བྱའོ། །ཞེས་སློབ་མ་སྤྱི་དང་བྱེ་ 
བྲག་ཏུ་རྡོ་རྗེ་ཐེག་པའི་ཆོས་རྣམས་གང་བྱུང་བྱུང་དུ་ཞུ་བ་ལ་བརྩོན་ཞིང་གཅིག་ལ་ཡང་བླ་མ་བསྟེན་ཚུལ་ཅུང་ 
ཟད་ཀྱང་མི་བྱེད་པ་རྣམས་ལ་ཐུགས་བརྩེ་བས་གདམས་པར་མཛད་པའོ། །དེ་ལྟར་སློབ་དཔོན་ལ་རང་གི་མི་ 
སྨོད་པ་ཙམ་དུ་མ་ཟད་གཞན་སྤོད་པ་དང་ལྷན་ཅིག་ཏུ་འདུག་པ་ཡང་སྤངས་བར་བྱ་བ་ཡིན་ཏེ། སྒྱུ་འཕྲུལ་དྲྭ་བ 
ལས། སློབ་དཔོན་སྨོད་པ་བྱེད་པ་དག །མྨི་ལམ་དུ་ཡང་མི་བྱ་འོ། །སློབ་དཔོན་སྨོད་པ་གང་ཡིན་ 
དེས། །བགེགས་དང་ལོག་འདྲེན་རྣམས་ཀྱི་བཟུང་། །ངན་པ་གཏུམ་པོ་ལས་བྱེད་པ། །མཁས་པས་རྟག་ཏུ་ 
སྤངས་བར་བྱ། །ཞེས་གསུངས་སོ། །དེ་བཞེན་དུ་རྒྱལ་ཆེན་བཞི་ལ་སོགས་པས་ཀྱང་། དེ་ཉིད་མི་བསྲུང་ཞེང་ 
གསོད་པར་འགྱུར་ཏེ། རྡོ་རྗེ་སྙིང་པོ་རྒྱན་ལས། ངན་པ་གཏུམ་པོ་བླུན་ཆེན་དེས། །ཕྱོགས་བཞི་དག་ཏུ་སོང་ 
གྱར་ཀྱང་། །བློ་ལྡན་རྣམས་ཀྱིས་མི་བསྲུང་བར། །མདུང་ལ་སོགས་པའི་མཚོན་ཆ་ཡིས། །ཁ་ན་མ་ཐོ་བྱེད་པ་ 
གསོད། །ཅེས་གསུངས་སོ། །གསུམ་པ་སྔར་བཤད་པའེ་མཚན་ཉིད་དང་ལྡན་པའི་བླ་མ་ལ་གུས་པ་བྱས་པའི་ 
པན་ཡོན་ནི། བླ་མ་ལ་ནི་གུས་བཅས་ཡོན། །རྗེས་སུ་མཐུན་པར་སྦྱིན་པར་བྱ། །དེས་ན་རིམས་སོགས་ 
གནོད་པ་རྣམས། །ཕྱིར་ཞིང་འབྱུང་བར་མི་འགྱུར་རོ། །ཞེས་གསུངས་ཏེ། རང་གི་རྡོ་རྗེ་ཐེག་པའི་བཀའ་དྲིན་ 

མནོས་པའི་བླ་མ་རྡོ་རྡེ་སློབ་དཔོན་དེ་ལ་ནི་ཐུགས་དང་རྗེས་སུ་མཐུན་པར་གང་བཞེད་པའི་ཡོན་དེ་དང་དེ་ 
སྦྱིན་པར་བྱ་སྟེ་འབུལ་བར་བྱའོ། །དེ་ལྟར་བྱས་པ་དེས་ནི་གོང་དུ་བ ཤད་པའི་རིམས་ལ་སོགས་པའི་གནོད་པ་ 
རྣམ ས་ཕྱིར་ཞིང་ཏེ ་སྨན་ཆད་འབྱུང་བར་མི 'འགྱུར་རོ། ། ཕྱིར་ཞིང་ཞེ ས་པའི་ཚིག་གི ས་བླ་མ་ལ་སྔར་བརྙས་པ་ 
སླར་གསོ་བའེ་ཐབས་སུའང་བཤད་པ་ཡིན་ནོ། །བཞི་པ་བླ་མ་བསྟེན་པའེ་ཚད་འཐད་པ་དང་བཅས་པ་བཤད་ 
པ་ལ་གསུམ། བླ་མ་བསྟེན་པའེ་ཚད་དངོས་འཐད་པ་དང་བཅས་པ་དང་། བྱ་བའེ་རྣམ་གྲངས་གཞན་ཕན་ཡོན་ 
དང་བཅས་པ་དང་། དེ་དག་གི དོན་བསྡུ ས་ཏེ་བསྟན་པའི་སྒོ་ནས་ལྷ་དང་བླ་མ་ཐ་མི་དད་དུ་འདུ་ཤེས་བ ྒྱུར་ 
བར་བསྟན་པའོ། །དང་པོ་ལ་གཉིས། དངོས་དང་། འཐད་པའོ། །དང་པོ་ནི། རང་གི་དམ་ཆིག་སློབ་དཔོན་ 
ནི། །སྦྱིན་དཀའ་བུ་དང་ཆུང་མ་དང་། །རང་སྲོག་གིས་ཀྱང་བསྟེན་བྱ་ན། །ལོངས་སྦྱོད་གཡོ་བ་སྨོས་ཅི་ 
དགོས། །ཞེས་པ་ནི། རང་གི་དམ་ཆིག་སྟེ་དབང་བསྐུར་བ་ཚུལ་བཞིན་དུ་ཐོས་པའི་རྡོ་རྗེ་སློབ་དཔོན་དེ་སྦྱིན་ 
པར་དཀའ་བ་བོས་མི་ཐོང་ཞིང་ཡིད་ལ་བཅགས་པའི་བུ་དང་ཆུང་མ་དང་། རང་གི ་སྲོག་ཀྱང་ཡོན་དུ་ཕུལ་བའི་ 
སྒོ་ནས་བསྟེན་ཅིང་མཉེས་པར་བྱ་དགོས་ན། རྟ་དང་གླང་པོ་ལ་སོགས་པ་ཕྱི་རོལ་གྱི་ལོངས་སྤྱོད་གཡོ་བ་སྟེ་ 
མི་རྟག་པའི་ཟང་ཟིང་གི་ཡོ་བྱད་གཞན་དག་གིས་མཉེས་པར་བྱས་པ་ལྟ་སྨོས་ཀྱང་ཅི་དགོས་ཞེས་པའི་དོན་ 

ནོ། །དེ་སྐད་དུ་ཡང་ཁ་ཕྱོར་ཁས། རྔང་གི་ཅུང་མ་བུ་མི་དང།བླན་བོ་བྲན་མོ་སྲིང་མོ་ཉིརྲ། །ཕྱག་འཚཝ་ནྣས་ 
ནི་དབུལ་བར་བྱ། །བདག་གི་དངོས་པོ་ཐམས་ཅད་ཀྱང་། །བློ་དང་ལྡན་པས་བླ་མར་དབུལ། །དེ་རིང་ཚུན་ཆད་ 
བདག་བྲན་དུ། །ཁྱེད་ལ་བདག་ནི་འབུལ་ལགས་ཞེས། །དེ་ལྟར་ཞུ་བ་བྱས་གྱུར་ནས། །ཞེས་གསུངས་ 
སོ། །གཉེས་པ་ནི། འོ་ན་རང་གི་སྲོག་ཚུན་ཆད་འབུལ་བའི་སྒོ་ནས་མཉེས་པར་བྱ་དགོས་པའི་རྒྱུ་མཚན་ཅི་ 
སྙམ་ན། གང་ཕྱིར་བསྐལ་པ་བྱེ་བ་ཡིས། །གྲངས་མེད་པར་ནི་རྙེད་དཀའ་བའེ། །སངས་རྒྱས་ཉིད་ཀྱང་བརྩོན་ 
ལྷ ཞ རྱིཐན་ཉང་ཁ་ཉེནོ་བར་བྱེ །ཉིམ་ཟྒསུཛ༔ ཧྱ མཚན་གང་གིབྱི་ནཱ་ན། ཁབྱ་ད་ཁྤས། ཚོས 
ཀྱི་ཕུང་པོ་བརྒྱད་ཁྲི་དང་། །བཞི་སྟོང་གི་ནི་ཆོ་ག་ཡིས། །ལུས་ཀྱི་དེ་ཉིད་མི་ཤེས་པས། །དེ་དག་ཐམས་ཅད་ 
འབྲས་མེད་གསུངས། །ཞེས་དང་། འཕགས་པ་ལྷས། བསྐལ་པ་བྱེ་བ་རྣམས་སུ་ནི། །ཐོས་པའི་ཕ་རོལ་ཕྱིན་ 

༢༨༢༨ 


གྱུར་ཀྱང་། །བདག་བྱིན་རླབས་ལས་ཕྱིར་ཕྱོགས་པ། །དེ་ཡི་དེ་ཉིད་རྟོགས་པ་མེད། །ཅེས་གསུངས་པ་ལྟར། 
ལམ་གཞན་དང་གཞན་དུ་ཞུགས་པ་དག་གིས་བསྐལ་པ་བྱེ་བ་གྲངས་མེད་པར་རྙེད་པར་ཏེ་ཐོབ་པར་དཀའ་ 

བའི་སངས་རྒྱས་ཐུང་འཇུག་རྡོ་རྗེ་འཛིན་པའེ་གོ་འཕངས་ཆེ་འདི་ཉིད་ལ་སྟེར་བར་བྱེད་པའི་ཐབས་བླ་མེད་རྡོ་ 
རྗེ་འཛིན་པའི་ལམ་གྱི་སྙིང་པོ་སྟོན་པས་སོ། །སུ་ལ་སྟེར་ན་བརྩོན་འགྲུས་དང་བརྟུལ་བ་རབ་དང་ལྡན་པའི་ 
གང་ཟག་དབང་པོ་རབ་རྣམས་ལའོ། །བརྩོན་པ་མེད་པ་རྣམས་ལ་ནི་རང་ཉིད་ཀྱི་ཉེས་པ་དེ་ལྟར་མ་ཡིན་ 
ནོ། །ཞེས་པའི་སྒྲས་མཆོག་ཁོ་ནར་མ་ཟད་ཐུན་མོང་གི་དངོས་གྲུབ་ཀྱང་ཚེ་འདིར་སྟེར་ཞེས་པའོ། །གཉིས་པ་ 
ལ་གཉིས། རྣམ་གྲངས་དངོས་དང་། ཕན་ཡོན་ནོ། །དང་པོ་ནི། རྟག་ཏུ་རང་གི་དམ་ཚིག་བསྲུང་། །རྟག་ཏུ་དེ་ 
བཞིན་གཤེགས་པ་མཆོད། །རྟག་ཏུ་བླ་མ་ལ་ཡང་དབུལ། །འདི་ནི་སངས་རྒྱས་ཀུན་དང་འདྲ། །མི་ཐད་དེ་ཉིད་ 
འདོད་པ་ཡིས། །ཅུང་ཟད་ཡིད་འོང་གང་དང་གང་། །ཤིན་ཏུ་ཁྱད་པར་གྱུར་པས་ནི། །དེ་དང་དེ་ནི་བླ་མར་ 
སྦྱིན། །ཞེས་པ་སྟེ། རྟག་ཏུ་ནི་དུས་དང་རྣམ་པ་ཐམས་ཅད་དུ་དྲན་པ་དང་ཤེས་བཞིན་དང་ལྡན་པས་རང་གི་ཇི་ 
ལྟར་ཐོབ་པའེ་དམ་ཚིག་དང་སྡོམ་པའེ་ཚོགས་རྣམས་ལ་བསྲུང་སྡོམ་ཚུལ་བཞིན་བྱ་བ་ནི། ལམ་ཐམས་ཅད་ཀྱི་ 
གཞི་མའམ་རྩ་བ་ལྟ་བུ་ཡིན་ཏེ། མཛོད་ལས་ཀྱང་། ཚུལ་གནས་ཐོས་དང་བསམ་ལྡན་པས། །བསྒོམ་པ་ལ་ནི་ 
ནབ་ཏུ་རྱོན། །ཞེས་གྲསུདྔ༔ཐྲ་ཡིཉ་ནོ།  ཏ་རུར་དྲཿ་ཚག་རྟར་ཛཱཾམ་ཐན་ལྡན་ཁྲས་ཏཀྐཚུ་ཧྲབྲཝ་རྡར 
སེམས་དཔའ་ལ་སོགས་པའི་དེ་བཞེན་གཤེགས་པའི་དཀྱིལ་འཁོར་རབ་འབྱམས་རྣམས་ལ་ཕྱི་ནང་མཆོད་ 

པའི་བྱེ་བྲག་བསམ་གྱི་མི་ཁྱབ་པས་མཆོད་པར་བྱའོ། །དེ་ཁོ་ནར་མ་ཟད་རྟག་ཏུ་བླ་མ་ལ་ཡང་མཆོད་པ་ 
དབུལ་བར་བྱ་སྟེ། བླ་མ་ཉིད་དཀྱིལ་འཁོར་གྱི་གཙོ་བོ་དང་ཐ་མི་དད་པ་མོས་པས་སོ། །འདི་ནི་ཚོགས་ 
བསགས་པའི་ཞིང་དུ་སངས་རྒྱས་ཀུན་དང་འདྲ་བའི་ཕྱིར་རོ། །དེ་བཞིན་དུ་བླ་མ་དམ་པ་དེ་ལ་ཕྱི་ནང་གསང་ 
གསུམ་གྱི་མཆོད་པ་རྣམས་དང་ཟང་ཟིང་གི་ཡོ་བྱད་ཐུགས་ལ་གང་བཞེད་པ་རྣམས་ལྟོས་པ་མེད་པར་རྒྱན་དུ་ 
ཕུལ་བའེ་སྒོ་ནས་མཆོད་པ་བྱ་དགོས་ཏེ། རྡོ་རྡེ་སྙིང་པོ་རྒྱན་ལས། བློ་ལྡན་རྡོ་རྗེ་སློབ་མ་ཡིས། །ཅི་སྟེ་བདེ་བ་ 
ཀུན་འདོད་ན། །དད་མོས་སེམས་ཀྱི་དབུལ་བར་བྱ། །ཡིད་ལ་གང་བསམ་མ་ཕུལ་ལམ། །ཁས་བླངས་དེ་ནི་མ་ 


18 ཨ་མྱེས་ཞབས། 


ཕུལ་ན། །ཡི་དྭགས་དམྱལ་བ་རྣམ་གཉིས་སུ། །ངེས་པར་སྐྱེ་སྟེ་བརླག་པར་འགྱུར། །ཞེས་གསུངས་སོ། །མི་ 
ཟད་པ་ནི་གང་ཐོབ་ན་ནམ་མཁའ་ཇི་སྲིད་པ་ཟད་པ་མེད་པའི་གོ་འཕང་ཚོས་ཀྱི་སྐུའོ། །དེ་ཉེད་འདོད་པའི་སློབ་ 
མས་རང་ཉིད་ཀྱི་ཡིད་དུ་འོང་བའི་དངོས་པོ་ཅུང་ཟད་ནས་ཤིན་ཏུ་ཁྱད་པར་དུ་གྱུར་པའི་བར་གྱི་ཡོན་གང་དང་ 
གང་ཡིན་པ་དེ་དང་དེ་རྣམས་ཉིད་ཀྱི་བླ་མ་ལ་དབུལ་བར་བྱ་ཞིང་། བླ་མས་ཀྱང་སློབ་མའི་སྲེད་པ་བཟློག་པའི་ 
ཕྱིར་བླངས་བར་བྱ་སྟེ། སམྨ་ཊི་ལས། གང་དང་གང་ཞིག་བསྡུས་པའི་རྫས། །རེ་བ་མེད་པའི་སེམས་ཀྱི་ 
ཉཾ། ཏཏཏྟཏཾ་ཏདྟ་ཐླཏྔརྙདཐུཐ། །ཟླ་མཉང་ཏུདརྔ་ཛཱཏྐྔཐཾཾ', ཏླབ་མཾའི་ཤེན་ཁྤཐཐྫག་ཉྲ་ཛཾཱ 
ལ་ཕན་པའི་བསམ་པས་གཟུང་། །ཞེས་གསུངས་སོ། །གཉིས་པ་ནི། དེ་བྱིན་སངས་རྒྱས་ཐམས་ཅད་ 
ལ། །རྟག་ཏུ་བྱིན་པ་ཉིད་དུ་འགྱུར། །དེ་བྱིན་བསོད་ནམས་ཚོགས་ཡིན་ཏེ། །ཚོགས་ལས་དངོས་གྲུབ་མཆོག་ 
ཏུ་འགྱུར། །ཞེས་གསུངས་ཏེ། དེ་ལྟར་བླ་མ་ལ་མཆོད་པ་བྱས་པའི་ཕན་ཡོན་ཇི་ལྟ་བུ་སྙམ་ན། བླ་མ་དེ་ལ་རྟག་ 
ཏུ་བྱིན་པ་སྟེ་མཆོད་པས་ནི་སངས་རྒྱས་ཐམས་ཅད་ལ་རྟག་ཏུ་བྱིན་པ་དང་འདྲ་བའི་བསོད་ནམས་ཀྱི་ཚོགས་ 
རང་ཉིད་ཀྱི་རྒྱད་ལ་ཐོབ་པ་ཉིད་དུ་འགྱུར་ལ་དེ་ལྟར་ཡུལ་དམ་པ་བླ་མ་དེ་ལ་བྱིན་པ་ནི་བསོད་ནམས་ཀྱི་ 

ཚོགས་རྣམས་ཀྱི་ནང་ནས་རབ་དང་མཆོག་ཏུ་གྱར་པ་ཡིན་ཏེ། དེ་ལྟ་བུའེ་ཚོགས་རྒྱ་ཆེན་པོ་བསགས་པ་ 
ལས་དངོས་གྲུབ་ཀྱི་མཆོག་སངས་རྒྱས་མྱུར་དུ་ཐོབ་པར་འགྱུར་ཞེས་པ་སྟེ། རིམ་པ་ལྔ་པ་ལས། མཆོད་པ་ 
ཐམས་ཅད་སྤངས་ནས་ནི། །བླ་མ་མཆོད་པ་ཡང་དག་བརྩམས། །དེ་མཉེས་པ་ནི་ཀུན་མཁྱེན་པའེ། །ཡེ་ཤེས་ 
མཆོག་ནི་ཐོབ་པར་འགྱུར། །བླ་མེད་བྱེད་པ་སློབ་དཔོན་གྱིས། །རྡོ་རྗེ་སེམས་དཔའ་མཆོད་བྱས་པས། །དེ་ཡི་ 
བསོད་ནམས་མ་བྱས་ཤིང་། །དཀའ་ཐུབ་མ་བརྟེན་གང་ཞིག་ཡོད། །ཅེས་གསུངས་པ་ཡིན་ནོ། །གསུམ་པ་དེ་ 
གཏོང་། །ཚུལ་ཁྲིམས་བཟོད་པའི་ཡོན་ཏན་ལྡན། །སློབ་དཔོན་དང་ནེ་རྡོ་རྗེ་འཛིན། །ཐ་དད་པར་ནི་མི་བརྟག་ 
གོ །ཞེས་གསུངས་ཏེ། ཡུལ་བླ་མ་དམ་པ་དེ་ཉིད་ཚོགས་བསོག་པའི་ཞིང་དུ་སངས་རྒྱས་ཀུན་དང་འདྲ་བ་དེ་ 


༨༽༨༽ ༽ ༨ 


བས་ན་སློབ་མ་དམ་པ་ཐེག་ཆེན་གྱི་སྙིང་རྗེ་ཆེན་པོས་རྒྱད་བརླན་ཞིང་ལུས་ལོངས་སྤྱོད་དགེ ་རྩ་རྣམས་ 


བཤེས་གཉེན་བསྟེན་པའི་ཐབས་ཤློཀ་ལྔ་བཅུ་པའི་རྣམ་པར་བཤད་པ། 19 


སེམས་ཅན་གྱི་དོན་དུ་ཆགས་མེད་དུ་བསྔོ་བའི་གཏོང་བ་དང་། ཁས་བླངས་པའེ་དམ་ཆིག་དང་སྔོམ་པ་ 
ཡོངས་སུ་དག་པའེ་ཚུལ་ཁྲིམས་དང་སེམས་ཅན་གྱི་ལོག་ བསྒྲུབ་དང་དཀའ་སྤྱད་ལ་ མི་སྐྱོ་བའེ་བཟོད་པ་སྟེ་ 

ཡོན་ཏན་དེ་རྣམས་དང་ལྡན་པས་རྡོ་རྗེ་སློབ་དཔོན་དང་རྡོ་རྗེ་འཛིན་པ་སྟེ་སངས་རྒྱས རྡོ་རྗེ ་འཆང་གཉིས་ཐ་ 

དད་དུ་མ་བརྟག་བར་དབིར་མིད་ཏུ་རྟ་བརྭ་བྱའྲོ། །དྲ་སྐད་ཇུ་ཡང། དཐཝ་གྲསརྔ་ཐ་འུས་ཐའི་རྩ་རྒྱུརྐ་ལསྤ། 
བཅོམ་ལྡན་འདས་དེ་བཞིན་གཤེགས་པ་ཐམས་ཅད་ཀྱི་སྐུ་དང་གསུང་དང་ཐུགས་རྡོ་རྗེ་གསང་བ་འདུས་པས་ 
མངོན་པར་དབང་བསྐུར་བའི་སློབ་དཔོན་ལ་དེ་བཞིན་གཤེགས་པ་ཐམས་ཅད་དང་བྱང་ཆུབ་སེ མས་དཔའ་ 

ཐར ས་ཅད་ཀྱིས་ཇི་ལྟར་བལྟ་བར་བགྱི། རིག ས་ཀྱི་བུ་དེ་བཞིན་ག ཤེ གས་པ་ཐམས་ཅད་དང་བྱང་ཆུབ་ 
སེམས་དཔའ་རྣམས་ཀྱིས་སེ མས་རྡོ་རྗེ་བཞིན་དུ་ལྟ་བར་བགྱིའོ། །དེ ་ཅེའི་ཕྱིར་ཞེ ་ན། སློབ་དཔོན་ནི་བྱང་ཆུབ་ 
ཀྱི་སེམས་དང་མཉམ་ཞིང་རྣམ་པ་གཉིས་སུ་མེད་དོ། །ཞེས་གསུངས། རྡོ་རྗེ་གུར་ལས། གང་ཞིག་རྡོ་རྗེ་ 
སེམས་དཔའ་ཞེས། །དེ་ཉིད་སློབ་དཔོན་གཟུགས་སུ་འཛིན། །སེམས་ཅན་ཕན་འདོགས་དམིགས་ནས་ 
ནི། །ཐ་མལ་པ་ཡི་གཟུགས་སུ་གནས། །ཞེས་དང་། རྡོ་རྗེ་སྙིང་པོ་རྒྱན་ལས། རྟག་ཏུ་བླ་མ་ལ་གུས་ 
བྲཞ། 'བློབམས་ཟླ་མ་ཁཾ་ལྟར་ཐཉྟ། ` ]ཟླ་ཝ་སྤཇྫས་རྒྱས་ཁུན་དང་མཉག། ` ་)།དི་ཉིད་རྟག་ཏུ་རྡོར 
འཆང་། །ཞེས་གསུངས། དེ་བཞིན་དུ། བ་ཚྩྭ་ཅན་ཆུ་ཀླུང་གི་མདོ་ལས། ལྔ་བརྒྱ་ཐ་མར་གྱུར་པ་ན། །ང་ཉིད་ 
སློཿཏཐོན་གླཛུགས་ཡུ་གྒནཱ༔ས། ྲ་ཝནྣནུ་རྨྲུ་ཡིངྲ་བྱོས་@། དྲི་ཆེ་ཧེ་ཁ་ཐུསྲ་་ཐཏཏྐ།། ཉེས་གྒཇ། 
བླ་མ་ལ་སངས་རྒྱས་ཀྱི་རང་བཞིན་དུ་བལྟ་ཚུལ་ཡང་། རྡོ་རྗེ་ཕྲེང་བ་ལས། རྡོ་རྗེ་སློབ་དཔོན་ལུས་འདི་ 
ལ། །རྒྱལ་བའི་སྐུ་ནི་རིམ་བཞིན་གནས། །དེ་ཡི་གཟུགས་ཀྱི་ཕུང་པོ་ནི། །བཅོམ་ལྡན་རྣམ་པར་སྣང་མཛད་ 
དོ། །ཞེས་སོགས་དང་། རྡོ་རྗེ་མཁའ་འགྲོ་ལས། སངས་རྒྱས་ཀུན་གྱི་རང་བཞིན་སྐུ། །ཡན་ལག་བྱང་ཆུབ་ 
སེམས་དཔའ་སྟེ། །བ་སྤུ་རྣམས་ནི་དགྲ་བཅོམ་ཉིད། །སྤྱི་གཙུག་རིགས་ལྔའི་སངས ་རྒྱས་ཏེ། །འཇིག་རྟེན་པ་ 
ནི་ཞབས་ཀྱི་གདན། །འོད་ཟེར་གནོད་སྦྱིན་གསང་བ་སོགས། །དེ་ལྟར་ཡོན་ཏན་རང་བཞིན་ལུས། །རྣལ་ 
འབྱོར་ཅན་གྱིས་རྟག་ཏུ་བལྟ། ། རྒྱ་མཚན་དེས་ན་དེང་སང་གི་དུས་སུ་སེ མས་ཅན་ཐ་མལ་པ་རྣམས་ཀྱི་སངས་ 

རྒྱས་དངོས་སུ་མཐོང་བའེ་སྐལ་བ་མེད་པས་དེ་བཞིན་གཤེགས་པ་རྣམས་ཐ་མལ་པའི་རྡོ་རྗེ་སློབ་དཔོན་གྱི་ 
ཚུལ་བཟུང་ནས་སེམས་ཅན་རྣམས་སྨིན་གྲོལ་གྱི་ལམ་ལ་འགོད་པར་མཛད་པ་ཡིན་ནོ། །དེ་བས་ན་དུས་དང་ 
རྣམ་པ་ཐམས་ཅད་དུ་བླ་མ་སངས་རྒྱས་སུ་བལྟ་ཞིང་སྐུ་གསུང་ཐུགས་ཀྱི་ཡོན་ཏན་སེམས་པའི་བློ་གོང་ 
འཕེལ་དུ་བ་བ་དང་། ཆེད་དུ་བས་ནས་སྐྱོན་རྟོག་པའི་བློ་ལ་གཉེན་པོ་དྲག་ཏུ་བརྟེན་ཅིང་སྡོམ་སེམས་བྱ་བ་ 
དང་། དེ་ལས་འདས་ན་དེ་མ་ཐག་ཏུ་བཤགས་སྡོམ་བྱེད་དོ། །དེ་ལྟར་ཡོན་ཏན་གྱི་ངོས་ནས་བརྟགས་ནས་དད་ 
པ་བྱས་ན་རང་ཉིད་ཀྱི་གནས་སྐབས་དང་མཐར་ཐུག་གི་དངོས་གྲུབ་ཐམས་ཅད་ཀྱི་རྒྱ་བྱེད་ཅིང་སྐྱོན་ཕྲ་མོ་རེ་ 
ཡོད་པའི་ངོས་ནས་བལྟས་ན་གདོན་མི་ཟ་བར་དངོས་གྲུབ་ཐམས་ཅད་ཉམས་པར་བྱེད་པ་ཡིན་ནོ། །རྡོ་རྗེ་སྙིང་ 
ཕོ་རྒྱན་ལས། དེ་ཡི་ཡོན་ཏན་ཐམས་ཅད་གཟུང་། །སྐྱོན་ཀུན་སེམས་ཀྱིས་ཀྱང་མི་བསམ། །ཡོན་ཏན་བཟུང་ 
ན་དངོས་གྲུབ་ཐོབ། །སྐྱོན་གྱི་དངོས་གྲུབ་ཉམས་པར་བྱེད། །ཅེས་གསུངས་སོ། །ལྔ་པ་གནས་སྐབས་ཀྱི་བྱེ་ 
བྲག་གི་བྱ་བ་དང་བྱ་བ་མ་ཡིན་པ་བརྟག་ཏེ་བླངས་དོར་བྱ་བ་ལ་གསུམ། འགོམ་པར་མི་བྱ་བའི་དམ་ཆི་ག་དང་ 
འཐད་པ་དང་བཅས་པ་བསྟན་པ་དང་། བླ་མའེ་བཀའ་ཉན་ཅིང་མི་ནུས་པ་ཚིག་གི་སྦྱངས་བའེ་སྒོ་ནས་འདའ་ 
བར་མི་བྱ་བའི་དམ་ཚིག་འཐད་པ་དང་བཅས་པ་བསྟན་པ་དང་། བྱ་བ་དང་བྱ་བ་མ་ཡིན་པའེ་ཆ་བརྟགས་པ་སྟེ་ 
བླང་དོར་བྱ་བའི་སྒོ་ནས་བླ་མ་མཉེས་པར་བྱ་བའོ། །དང་པོ་ནི། མཆོད་རྟེན་བཤིགས་འདྲའི་སྡིག་འཛིགས་ 
པའི། །གྲིབ་མའང་འགོམ་པར་མི་བྱ་ན། །ལྷམ་དང་སྟན་དང་བཞོན་པ་སོགས། །འགོམ་མི་བྱ་བ་སྨོས་ཅི་ 
དགོས། །ཅེས་གསུངས་ཏེ། བླ་མའི་སྐུའེ་གྲིབ་མ་ལ་འགོམ་པ་སྟེ་རྐང་པ་ལ་སོགས་པས་བརྲིས་པ་མཆོད་རྟེན་ 
བཤིགས་པ་དང་འདྲ་བའི་ཉེས་པ་འབྱུང་ལ། མཆོད་རྟེན་བཤིགས་པ་ནི་ཉེ་བའེ་འཚམས་མེད་དུ་བཤད་པ་དེ་ 
ལྟ་བུའི་སྡིག་པ་ཤིན་ཏུ་ཆེ་བ་དེ་ལ་རབ་ཏུ་འཇིགས་པས་གྲིབ་མ་ཙམ་ལ་ཡང་མི་འགོམ་ན་ལྷམ་དང་བཞུགས་ 
སྙན་དང་ངེས་པ་ཅན་གྱི་རྟ་ལ་སོགས་པའི་བཞོན་པ་དང་སོགས་ཀྱི་སྒྲས་ན་བཟའ་ལྟ་བུ་སོགས་ལ་འགོམ་པར་ 
མ་བྱ་བ་ལྟ་སྨོས་ཀྱང་ཅི་དགོས་ཞེས་པའོ། །སྒྱུ་འཕྲུལ་དྲྭ་བ་ལས། དེ་ཡི་གྲིབ་མའང་མི་འགོམ་སྟེ། །མཆོད་རྟེན་ 
བཤིགས་དང་འདྲ་བར་གསུངས། །ཞེས་འདི་གཉིས་སྡིག་པ་མཉམ་པར་གསུངས་ཤིང་། རྡོ་རྡེ་སྙིང་ཕོ་རྒྱན་ 

དང་། རྡོ་རྗེ་མཁའ་འགྲོ་དང་། གདན་བཞི་ལས་དེ་ལྟར་བཤད་དོ། །དེ་དག་གི་ཉེས་དམིགས་ནི། རྡོ་རྗེ་གུར་ 
ལས། བླ་མའི་གདུགས་དང་གྲིབ་མ་དང་། །བཅང་ལྷམ་སྟན་དང་སྔས་རྣམས་ལ། །རྨོངས་ཆེན་འགའ་ཞེག་ 
འགོམ་བྱེད་ན། །དེ་ནི་མི་རྣམས་སྤུ་གྲིར་ལྷུང་། །ཞེས་དང་། རྡོ་རྗེ་མཁའ་འགྲོ་ལས། སློབ་དཔོན་གྱི་ནི་མལ་ 
སྙན་དང་། །ལྷམ་དང་རྟ་དང་ན་བཟའ་སོགས། །ཉེ་བའི་ལོངས་སྦྱོད་ཐམས་ཅད་དང་། །གྲིབ་མའང་འགོམ་པ་མི་ 
བྱ་ཞིང་། །ཅོ་དྲི་བ་ནི་མི་བྱ་འོ། །གལ་ཏེ་བྱས་ན་དུས་ཀུན་ཏུ། །དེ་ནི་ཀུན་ཏུ་གཟིར་འགྱུར་ཞིང་། །དོན་དམ་ 
དཔལ་ལས་རེང་དུ་འགྱུར། །ཞེས་གསུངས་སོ། །གལ་ཏེ་ཡུལ་དུས་ཀྱི་དབང་གི་མི་འགོམ་དུ་མི་རུང་བ་བྱུང་ 
ན་རྡོ་རྗེ་ཤུགས་ཀྱི་བཏེགས། འོག་ནས་འཛུལ་བར་བསམ་མོ། །གཉིས་པ་ནི། བློ་གྲོས་ཆེན་པོས་དགའ་ 
སེམས་ཀྱིས། །བླ་མའི་བཀའ་ནི་འབད་དེ་མཉན། །རིག་པ་ཡིས་ནི་མི་ནུས་ན། །མི་ནུས་དེ་ཉེད་ཚིག་གི་ 
སྦྱངས། །བླ་མ་ལ་ནི་དངོས་གླབ་དང་། །མཐོ་རིས་དང་ནི་བདེ་བ་ཐོབ། །དེ་བས་འབད་པ་ཐམས་ཅད་ 
ཀྱིས། །བླ་མའི་བཀའ་ལས་འདའ་མི་བྱ། །ཞེས་གསུངས་པའོ། །དེ་ལ་བློ་གྲོས་ཆེན་པོ་སྟེ་ཤེས་རབ་དང་ལྡན་ 
པའི་སློབ་མས་བླ་མའི་བཀའ་ཇི་ལྟར་བསྒོ་བ་དེ་ནི་མི་འདོད་བཞིན་དུ་མ་ཡིན་པར་རབ་ཏུ་དགའ་ཞིང་བཟུང་ 

བའི་སེམས་ཀྱི་ཉན་བློ་བྱེད་ལོ་ཅམ་མ་ཡིན་པར་འབད་པ་ཆེན་པོས་སྒོ་གསུམ་རྩེ་གཅིག་ཏུ་དྲིལ་ཏེ་ཉན་ཅིང་ 

བསྒྲུབ་པར་ྱའོ། །འོ་ནྭ་བླ་མས་བསྒོ་བ་ཐམས་ཅད་རྣམ་པ་ཅིག་ཏུ་བསྒྲུབ་དགོས་སམ་སྙམ་ན་མ་ཡིན་ 
དམིགས་ཀྱི་བསལ་བ་ནི་བྱ་བ་དེ་རིགས་པ་དང་ལྡན་པའི་ཆ་ནས་བསྒྲུབ་པར་མི་ནུས་པ་ཡེ་མི་ཐེག་པ་ཁུར་ 

བསྐུར་བ་དང་། སྡོམ་པ་གསུམ་གྱི་བསླབ་པ་དང་འགལ་བའི་ཚཆོས་ཀྱིས་མི་མཐུན་པའི་བྱ་བ་ལ་ནན་གྱི་བསྐུལ་ 
བ་སོག ས་བྱེད་ན་དེ་ལྟ་བུ་མི་ནུས་པའི་ རྒྱ་མཚན་ལེག ས་པར་བརྡ་འཕྲོད་པའི་ཆི་ག་གི ས་བཤད་སྦྱངས་བྱས་ 
ནས་མ་བསྒྲུབ་ཀྱང་ཉེས་པ་མེད་དེ། འདུལ་བ་མདོ་ལས་ཀྱང་། ཆོས་མ་ཡིན་པར་སྨྲ་ན་བཟློག་པར་ 
བྱའོ། །ཞེས་གསུངས་ཤིང་། མདོ་སྡེ་དཀོན་མཆོག་སྤྲིན་ལས། དགེ་བའི་ཆོས་ལ་དེ་དང་མཐུན་པར་སྦྱོད་ལ། 
མི་དགེ་བ་ལ་མི་མཐུན་པར་སྤྱོད་དོ། །ཞེས་དང་། སློབ་དཔོན་འཛམ་དཔལ་གྲགས་པས། མི་དགེའི་ལས་ 
སྦྱོར་ཚིག་དག་ལས། །འདས་པར་གསོལ་ཏེ་བཏང་སྙོམས་བཞག །ཅེས་དང་། ཆོས་རྗེ་ས་སྐྱ་པཏྗེ་ཏ་ཆེན་ 

ཕོས། བླ་མའེ་མཚན་ཉིད་མི་ལྡན་ན། །བླ་མ་ཡིན་ཡང་བཏང་སྙོམས་བཞག །ཅེས་ཀྱང་གསུངས་པ་ཡིན་ 
ནོ། །འོན་ཀྱང་དེ་ལྟ་བུ་ རྒྱ་མཚན་དུ་བྱས་ནས་མ་དད་པ་དང་། སྐྱོན་བརྗོད་པ་སོགས་རྣམ་པ་ཐམས་ཅད་དུ་ 
བྱར་མི་རུང་བ་ཡིན་ནོ། །དེ་ལྟར་བསྒྲུབ་པར་མི་ནུས་པ་མ་གཏོགས་བླ་མའི་བཀའ་ཅི་དང་ཅི་གནང་བ་ཐམས་ 
ཅད་ལས་འདའ་བར་མི་བྱ་ལ་འབད་པ་ཅི་ཡོད་ཐམས་ཅད་ཀྱིས་བསྒྲབ་ད ས་ཏེ་བླ་མ་དེ་ལ་བརྟེན་ནས་རང་ 
ཉིད་ཀྱི་མཐར་ཐུག་མཆོག་གི་དངོས་གླབ་དང་གནས་སྐབས་སུ་མཐོ་རིས་ ལྷ་ མིའེ་རྟེན་དང་དེའེ་བདེ་བ་ཕུན་ 
སུམ་ཚོགས་པ་ཐམས་ཅད་ཐོབ་པར་འགྱུར་བའོ། །བླ་མའི་བཀའ་ལས་འདས་པའི་ཉེས་པ་ནི། རྡོ་རྗེ ་གུར་ལས། 
དེ་ཚེ་དབང་བསྐུར་མཆོག་ཐོབ་པའི། །སློབ་མའང་བླ་མའེ་བཀའ་འདས་ན། །འཇིག་རྟེན་འདེར་ཡང་སྡུག་ 
བསྔལ་བའེ། །འཇིག་རྟེན་ཕ་རོལ་དམྱལ་བར་འགྲོ། །ཞེས་དང་། བླ་མ་ལས་དངོས་གྲུབ་འབྱུང་ཚུལ་ཡང་། 
གུར་ལས། འགྲོ་བའི་སྟོན་པ་སློབ་དཔོན་དེས། །སངས་རྒྱས་ཀུན་གྱི་བསྟོད་བྱས་པས། །བདག་ཅག་རྣམས་ 
དང་ཕ་དང་མར། །འདི་ལྟར་དེ་ནི་ཡིད་ལ་བསམ། །དེ་ཅིའི་ཕྱིར་ཞེ་ན། དེ་བཞིན་གཤེགས་པ་རྣམས་ཀྱིས་ 
གསུངས་པ། རྡོ་རྗེ་སེ སེམས་དང་སངས་རྒྱས་དང་། །རྡོ་རྗེ་ ཆོས་ དང་ གཟི ་བརྗིད་ དང་། །རྟ་ ཡི་རྒྱལ་པོའི་དངོས་ 
གྲུབ་ནི། །གང་ཕྱིར་དེ་ནི་དཀའ་བ་མིན། །མིག་སྨན་དང་ནི་རྐང་འགྱོགས་དང་། །རལ་གྲི་དང་ནི་ས་འོག་ 
ཊག, །རཾརླ་ཁུ་དྲད་ནེ་མཁན་སྦྱོང་ཏདྲ་ མི་སུང་བོཇཏཐུུད་ཀྱི་ ཐིན། །གངུ་ཆ་ནྡསཾ་ནི་རྙཾཛ་ 
ཅན། །མཉེས་པར་བྱས་པས་སྱུར་དུ་ཐོབ། །དེ་ཕྱིར་སློབ་དཔོན་མདུན་བྱོན་ནས། །དེ་བཞིན་གཤེགས་རྣམས་ 
ཕྱག་འཚལ་ལོ། །ཞེས་སོ། །གསུམ་པ་བྱ་བ་དང་བྱ་བ་མ་ཡིན་པའི་ཆ་བརྟགས་ཏེ་བླང་དོར་བྱ་བའི་སྒོ་ནས་བླ་ 
མ་མཉེས་པར་བྱས་པ་ལ་གསུམ་སྟེ། བླ་མའི་འཁོར་དང་ལོངས་སྦྱོད་ལ་ཡང་བར་འཛིན་པའི་སྒོ་ནས་མཉེས་ 
པར་བྱ་བ་དང་། སྤྱོད་ལམ་གྱི་སྒོ་ནས་མཉེས་པར་བྱ་བ། བཀའ་བཞིན་དུ་བསྒྲུབ་པར་བྱ་བའི་སྒོ་ནས་མཉེས་ 
པར་བྱ་བའོ། །དང་པོ་ནི། བླ་མའི་རྫས་ནི་སྲོག་ཇི་བཞིན། །དེ་ཡི ་སྡུག་པའང་བླ་མ་བཞིན། །དེ་ཡི་འཁོར་ནི་ 
གཉེན་བཞིན་དུ། །མཉམ་པར་གཞག་པས་རྟག་ཏུ་བསམ། །ཞེས་གསུངས་ཏེ། རང་ཉིད་ལ་སྲོག་ལས་གཅེས་ 
པ་མེད་པས་དེ་ཇི་ལྟ་བ་བཞིན་དུའང་བླ་མའི་རྫས་ཀྱི་དངོས་ཕོ་རྣམས་ལ་རང་ཉིད་ཀྱི་མ་ཡིན་པ་ རྒྱ་མཚན་དུ་ 

བྱས་ནས་ཇི་མི་མཉམ་པར་མི་གཞག་པར་ཤིན་ཏུ་གཅེས་པར་བྱའོ། །བླ་མ་ཁོ་ན་ལ་གུས་པར་བྱ་བར་མ་ཟད་ 
དེ་ཡི་སྡུག་པ་བུ་དང་ཕྱག་རྒྱ་མ་ལ་སོགས་པ་ལའང་དེ་བཞིན་དུ་གུས་པར་བྱ་ཞིང་། བླ་མའི་འཁོར་ཉེ་བར་ 
གནས་པ་རྣམས་ལ་ནི་རང་གི་ཡིད་ལ་བཅགས་པའིེ་གཉེན་བཞེན་དུ་རབ་ཏུ་བརྩེ་བས་སེམས་རྩེ་གཅིག་ཏུ་ 

མཉམ་པར་གཞག་པས་ལན་ཅིག་ཙམ་མ་ཡིན་པར་དུས་རྟག་ཏུ་བསམ་པར་བྱའོ། །གཉེས་པ་སྤྱོད་ལམ་གྱི་སྒོ་ 
ནས་མཉེས་པར་བྱ་བ་ལ། སྤྱོད་ལམ་གྱི་བསྙེན་བཀུར་སྤྱིར་བསྟན་པ་དང་། ལུས་ངག་གི་བསྙེན་བཀུར་བྱེ་ 
བྲག་ཏུ་བཤད་པ་དང་། སེམས་ཀྱི་ཀུན་སློང་རྣམ་པར་དག་པའི་སྒོ་ནས་མཉེས་པར་བྱ་བ་དང་གསུམ་ལས། 
དང་པོ་ལ་བཞི་སྟེ། མལ་སྟན་དུ་འདུག་པ་སྦངས་པ་སོགས་ཀྱི་སྒོ་ནས་མཉེས་པར་བྱ་བ་དང་། ཡན་ལག་མཉེ་ 
བ་དང་གླ་གར་སོགས་སྤངས་པའེ་མཉེས་པར་བྱ་བ་དང་། བཏུད་པ་དང་སྟན་ལས་ལྡང་བ་སོགས་ཀྱི་སྒོ་ནས་ 
མཉེས་པར་བྱ་བ་དང་། སློབ་དཔོན་གྱི་མདུན་དུ་ལུས་གཅུ་བ་སོགས་སྤངས་པའི་སྒོ་ནས་མཉེས་པར་བྱ་ 
བའོ། །དང་པོ་ནི། མལ་སྙན་འདུག་དང་སྔོན་འགྲོ་དང་། །གཙུག་ཏོར་དག་དང་བཅས་པ་དང་། །སྟན་ལ་རྐང་ 
འཇོག་སྐེད་པར་ནི། །ལག་བཞག་མཉེ་བར་མི་བྱ་འོ། །བླ་མ་དག་ནི་ལང་པ་ན། །ཉལ་དང་འདུག་པར་མི་བྱ་ 
འོ། །རྟག་ཏུ་དེ་ཡི་བྱ་བ་ལ། །ལྡང་མཁས་ཕུན་སུམ་ཚོགས་པར་བྱ། །མཆིལ་མ་ལ་སོགས་འདོར་བ་ 
དང་། །སྟན་ལ་རྐང་པ་རྐྱོང་བ་དང་། །འཆད་དང་རྩོད་པར་སྨྲ་བ་དག །ཟླ་མའེ་མདུན་དུ་མི་བྱ་འོ། །ཞེས་པ་སྟེ། 
བླ་མ་དམ་པ་དེའི་མདུན་དུ་མི་རིགས་པའི་སྦྱོད་ལམ་འདི་དག་མི་བྱ་སྟེ་སྦངས་བར་བྱའོ། །གང་མི་བྱ་ན་མལ་ 
སྟན་ནས་རྩོད་པར་སྨྲ་བའི་བར་འདི་དག་གོ །དེ་ལ་སྟན་ཙམ་མ་ཡིན་པའི་མལ་སྟན་མཐོན་པོ་ལ་འདུག་པ་དང་ 
སྔོན་ཏེ་མདུན་དུ་ཐོག་མར་འགྲོ་བ་དང་གཙུག་ཏོར་དག་དང་བཅས་པ་ནི་ཐོར་གཙུག་བཅིངས་བ་སྟེ་ཞར་ལ་ཞྭ་ 
གྱོན་པ་དང་། བླ་མ་ས་བརྗེན་ལ་བཞུགས་པའི་ཚེ་རང་ཉིད་སྟན་ལ་རྐང་པ་སྔ་བར་འཇོག་པ་དང་སྐེད་པར་ 
ལག་པ་གཉིས་བཞག་ནས་གྲུ་མོ་བརྐྱངས་ཏེ་སྐྱོད་པ་ལ་མཉེ་བར་མི་བྱའོ། །ཟླ་མ་དག་ནི་ལང་པའི་ཚེ་ན་རང་ 
ཉིད་ཉལ་བ་དང་འདུག་པ་དང་བླ་མ་བཞུགས་པའི་ེ་ཉལ་བར་མི་བྱའོ། །དུས་རྟག་ཏུ་བླ་མ་དེའི་བསྙེན་བཀུར་ 
གྱི་བྱ་བ་གང་དང་གང་ཡིན་པ་ལ་ལྡང་མཁས་ཏེ་ལྡང་བ་ཡངས་བ་རང་ཇི་ལྟར་བཞེད་པ་བཞིན་དུ་ཕུན་སུམ་ 


24 ཨ་མྱེས་ཞབས། 


ཚོགས་པར་བསྒྲུབ་པར་བྱའོ། །མཆིལ་མ་དང་སྣབས་དང་ལུད་པ་འདོར་བ་དང་སྟན་ལ་འདུག་པའེ་ཚེ་རྐང་པ་ 
རྐྱོང་བ་དང་ཕན་ཚུན་དུ་ཆམ་ཆམ་པོར་འཚག་པ་དང་རྩོད་པར་སྨྲ་བ་སྟེ་ཤགས་འགྱེད་པ་རྣམས་བླ་མའི་དྲུང་ 
དུ་མི་བྱའོ། །གཉིས་པ་ནི། ཡན་ལག་མཉེ་དང་གར་དག་དང་། །གླུ་དང་རོལ་མོ་མི་བྱ་ཞིང་། །གཏམ་གྱི་སྦྱོར་བ་ 
མང་པོ་དག །ཐོས་པས་ཉེ་འཁོར་དུ་མི་བྱ། །ཞེས་པ་སྟེ། ཡན་ལག་ལག་པ་ལ་སོགས་པ་མཉེད་པ་དང་ཚོགས་ 
དམག་དང་ཚོང་དང་ཞིང་ལས་ལ་སོགས་པའི་གཏམ་གྱི་སྦྱོར་བ་རབ་ཏུ་མང་པོ་རྣམས་བླ་མས་ཐོས་པའི་ཉེ་ 
འཁོར་དུ་མི་བྱའོ། །འདི་དག་ཀྱང་རྡོ་རྡེ་སྙིང་པོ་རྒྱན་ལས། བྲོ་བ རྡུངས་བ་དང་སྐམ་ཚིག་དག །ཐོས་པའི་ཡུལ་ 
ནས་མི་བྱ་འོ། །ཞེས་དང་། མདུན་འགྲོ་བ་དང་རྐང་པ་བརྐྱངས། །ཡང་དག་ཉིད་དུ་མི་བྱ་འོ། །ཞེས་དང་། མགོ་ 
ཐོད་བཅིངས་དང་མཚོན་དབྱག་པ། །བླ་མའི་དྲུང་དུ་མི་བྱ་འོ། །ཞེས་པ་རྣམས་ཀྱིས་བསྟན་པ་ཡིན་ 
ནོ། །གསུམ་པ་ནི། བཏུད་དེ་སྟན་ལས་ལྡང་བ་དང་། །གུས་པ་ཡི་ནི་འདུག་པར་བྱ། །མཚན་ཆུ་འཇིགས་ 
བཅས་ལམ་དང་ནི། །བསྒོ་བ་ཐོབ་ན་སྔོན་འགྲོ་བྱ། །ཞེས་པ་སྟེ། བླ་མ་སྟན་ལས་བཞེངས་པ་ན་རང་ཉིད་ཀྱང་ 
བཏུད་དེ་འདུས་པའེ་ཚུལ་གྱི་སྟན་ལས་ལྡང་བ་དང་། དེ་བཞིན་དུ་བླ་མའི་དྲུང་དུ་སྟན་ལ་བསྔོད་པའི་ཚེ་ཡང་གྱ་ 
དམིགས་ཀྱི་བསལ་བར་ནི། མཚན་མོ་མུན་ནག་འཐེབ་པའེ་ཚེ་ཆུ་དང་ཅོང་རོང་དང་ཆོམ་རྐུན་ལ་སོགས་པའེ་ 
འཇིགས་པ་དང་བཅས་པའི་ལམ་དུ་ནི་སྔོན་དུ་སོང་ཞིག་ཅེས་པའི་བསྒོ་བ་ཐོབ་ནས་མདུན་དུ་འགྲོ་བར་ 

བྱའོ། །དེ་སྐད་དུ་ཡང་རྡོ་རྗེ་སྙེང་པོ་རྒྱན་ལས། མཚན་མོ་དང་ནི་ཆུ་བརྒལ་དང་། །ཅོང་རོང་དག་ཏུ་གནས་ 
གྱུར་ན། །བཀའ་ཡུང་གཉེར་དུ་འགུམ་པའི་ཕྱིར། །མདུན་དུ་འགྲོ་བ་ཉེས་མི་འགྱུར། །ཞེས་གསུངས་སོ། །བཞི་ 
པ་ནི། སློབ་དཔོན་གྱི་ནི་མཐོང་མདུན་དུ། །ཟློ་དང་ལྡན་པས་ལུས་གཅུ་དང་། །ཀ་བ་ལ་སོགས་བརྟེན་མི་ 
བྱ། །སོར་མོའི་ཆིགས་ནི་བགྲང་མི་བྱ། །ཞེས་གསུངས་ཏེ། སློབ་དཔོན་དེ་ཉིད་ཀྱིས་མཐོང་བའི་མདུན་དུ་ནི་ 
བློ་དང་ལྡན་པའི་སློབ་མས་ལུས་ཕན་ཚུན་དུ་གཅུ་བ་དང་། ཀ་བ་དང་རྩིག་པ་ལ་སོགས་པ་ལ་རྒྱབ་བརྟེན་པར་ 


བཤེ ས་གཉེན་བསྟེན་པའི་ཐབས་ཤྫོཀ་ལྔ་བཅུ་པའི་རྣམ་པར་བཤད་པ། 25 


མི་བྱ་ཞིང་། སོར་མོའི་ཚིགས་ཉེད་ཅིང་བགྲངས་བར་མི་བྱའོ། །གཉིས་པ་ལུས་ངག་གི་བསྟེན་བཀུར་བའི་བྱེ་ 
བྲག་བསྟན་པ་ལ་གཉིས་ལས། དང་པོ་ལུས་ཇི་ལྟར་བྱ་བ་ནི། རྐང་བཀྲུ་བ་དང་ལུས་བཀྲུ་དང་། །དྲིལ་དང་མཉེ་ 
བ་ལ་སོགས་ལ། །ཕྱག་ནི་སྔོན་དུ་འགྲོ་བར་བྱ། །དེ་བཞིན་མཐར་ནི་ཅི་བདེར་བྱ། །ཞེས་གསུངས་པས། བླ་ 
མའི་ཞབས་ཏེ་རྐང་པ་བཀྲུ་བ་དང་སྐུ་ལུས་རིལ་པོ་ཆུས་བཀྲུ་བ་དང་སྐུ་ལ་སྲན་ཕྱེ་ལ་སོགས་པས་དྲིལ་ཕྱིས་ 

བྱེད་པ་དང་འབྲུ་མར་གྱི་སྐུ་མཉེ་བ་ལ་སོགས་བྱེད་པ་ལ། ཕྱག་འཚལ་བ་སྔོན་དུ་འགྲོ་བར་བྱ་ཞིང་དེ་བཞིན་དུ་ 
བྱ་བ་དེ་ཟིན་པའི་མཐར་ཡང་ཕྱག་བྱས་ཏེ་དེ་ནས་རང་གི་བྱ་བ་ལ་ཅི་བདེར་འཇུག་པར་བྱའོ། །གཉིས་པ་ངག་ 
གི་བསྙེན་བཀུར་བ་ནི། དེ་ཡི་མཚན་སྨོས་བརྗོད་ནས་ནི། །མིང་མཐར་ཞལ་སྔ་ལྡན་པར་བྱ། །གཞན་དག་ 
གུས་པར་བྱ་བའི་ཕྱིར། །ཁྱད་པར་གྱི་ནི་ཚིག་དག་བརྗོད། །ཅེས་པ་སྟེ། བླ་མ་དེའི་མཚན་ནས་སྨོས་ཏེ་བརྗོད་ 
དགོས་པ་བྱུང་ན་ནི་མིང་གང་ཡིན་པ་དེའི་མཐར་ཞལ་སྔ་ནས་ཞེས་པ་ལྡན་པར་བྱས་ཏེ་བརྗོད་པར་བྱའོ། །དེ་ 
ཙམ་དུ་མ་ཟད་སྐྱེ་བོ་གཞན་དག་རབ་ཏུ་གུས་པར་བྱ་བའི་ཕྱིར་རྗེ་བཙུན་ཀུན་མཁྱེན་དང་རྡོ་རྗེ་འཆང་ཆེན་པོ་ 

ལ་སོགས་པ་ཁྱད་པར་ཅན་གྱི་བསྔགས་པར་འོས་པའི་ཚིག་དག་ཀྱང་བརྗོད་པར་བྱ་སྟེ། དཔེར་ན་རྗེ་བཙུན་རྡོ་ 
རྗེ་འཆང་ཆེན་པོ་འདི་ཞེས་བྱ་བའི་ཞལ་སྔ་ནས་ཞེས་བརྗོད་པ་ལྟ་བུའོ། །གསུམ་པ་ང་རྒྱལ་སྤངས་བའེ་སྒོ་ནས་ 
མཉེས་པར་བྱ་བ་ལ་གསུམ་ལས། དང་པོ་བསྒོ་བ་མཉན་པ་ལ་ང་རྒྱལ་སྤངས་ཏེ་མཉེས་པར་བྱ་བ་ནི། བླ་མ་ལ་ 
ནི་བཀའ་སྩོལ་ཞུ། །བཀའ་བཞེན་བགྱིད་ཅེས་བརྗོད་བྱས་ལ། །ཐལ་མོ་སྦྱར་ཞིང་མ་ཡེངས་པར། །བླ་མའེ་ 
བསྒོ་བ་མཉན་པར་བྱ། །དགོད་དང་ལུད་པ་ལ་སོགས་ལ། །ལག་པས་ཁ་ནི་དགབ་པར་བྱ། །བྱ་བ་ཟིན་ནས་ 
འཇམ་པ་ཡི། །ཚིག་དག་གིས་ནི་བདས་པར་བྱ། །ཞེས་གསུངས་ཏེ། ཐོག་མར་བླ་མ་ལ་ནི་བདག་གི་བྱ་བ་ 
གང་དང་གང་བགྱིད་དགོས་པ་བཀའ་སྩོལ་བར་ཞུ་ཞུས་ལ་འདི་དང་འདི་བགྱིས་ཞེས་གསུངས་པ་ན་བཀའ་ 

བཞིན་ཅི་ནས་ཀྱང་བགྱིད་དོ་ཞེས་རབ་ཏུ་སྤྲོ་བ་དང་བཅས་པས་བརྗོད་པར་བྱའོ། །དེ་ལྟར་བླ་མས་བཀའ་བསྒོ་ 
བ་ན་ཐལ་མོ་སྦྱར་ཞིང་ཡིད་མ་ཡེངས་པ་བསྒྲིམ་ནས་མཉན་པར་བྱ་ཞིང་དེའི་ཚེ་སྐབས་གཞན་དག་ཏུའང་བླ་ 

མའི་དྲུང་དུ་དགོད་པ་དང་ལུད་པ་ལུ་བ་གཡལ་བ་ལ་སོགས་པ་ལ་མི་མཛེས་པ་སྤངས་བའི་ཕྱིར་ལག་པས་ཁ་ 


26 ཨ་མྱེས་ཞབས། 


དགབ་ལ་མ་མངོན་པར་བྱའོ། །གང་བསྒོ་བའི་བྱ་བ་དེ་བསྒྲབ་ཟིན་ནས་ཡུས་པ་ལྟ་བུ་མ་ཡིན་པ་ཤིན་ཏུ་འཇམ་ 
པའི་ཚིག་དག་གིས་འདི་ལྟར་བགྱིས་ལགས་ཞེས་བདས་པ་སྟེ་གོའམ་བརྡའ་འཕྲོད་པར་བྱའོ། །དེ་ཡང་རྡོ་རྗེ་ 
སྙེང་པོ་རྒྱན་ལས། དེ་བས་བླ་མའི་ཞབས་དྲུང་དུ། །བག་མ་བཞེན་དུ་ངོ་ཚ་བསྲང་། །གློ་དང་དགོད་པ་ལུད་པ་ 
སོགས། །ཁ་ལ་ལག་པས་བཀབ་ནས་སུ། །ཤིན་ཏུ་འཇམ་པར་སྨྲ་བར་བྱ། །ཞེས་དང་། ལས་ནི་གང་དང་གང་ 
བྱེད་པའམ། །མཉམ་པ་ལ་སོགས་འདོད་དེ་ལ། །གཟུང་ཕྱིར་ཐལ་མོ་མ་བཤེགས་པར། །གནས་ནས་ལང་ 
ནས་མཐོང་ཡུལ་དུ། །རྒྱབ་ཀྱི་ཕྱོགས་པར་མི་བྱ་སྟེ། །ཞེས་གསུངས་སོ། །གཉེས་པ་ཆོས་ཉན་པ་ལ་ང་རྒྱལ་ 
སྤངས་པའི་སྦྱོད་ལམ་གྱི་སྒོ་ནས་མཉེས་པར་བྱ་བ་ནི། མདུན་དུ་དུལ་བར་འདུག་པ་དང་། །གོས་སོགས་ཚུལ་ 
ནི་བསྡམས་པ་དང་། །པུས་བཙུགས་ཐལ་མོ་སྦྱར་བ་ཡིས། །ཉན་སོགས་འདོད་པས་གསོལ་གསུམ་ 
གདབ། །ཅེས་གསུངས་ཏེ། བླ་མའི་མདུན་དུ་ང་རྒྱལ་སྤངས་ཏེ་དུལ་བར་འདུག་པ་དང་། བླ་གོས་ལ་སོགས་ 
པའི་གོས་རྣམས་ཟླུམ་པོར་བསྒོ་བ་ལ་སོགས་པའི་ཚུལ་བཞིན་དུ་བསྣམས་ཏེ་བག་ཡོད་པར་བྱས་པ་དང་། 

པུས་མོ་ས་ལ་བཙུགས་ཤིང་ཐལ་མོ་སྦྱར་བའེ་སྒོ་ནས་གསོལ་བ་ལན་གསུམ་གདབ་པར་བྱའོ། །གང་ལ་ཉན་ 
ན་ཉན་སོགས་ལྷོད་པས་སོ། །དེ་ལ་ཉན་པ་ནི་ཆོས་ཀྱི་མཚན་ཉིད་གཏན་ལ་འབེབས་པ་ཙམ་གྱི་ཕྱིར་དུ་ཡིན་ 
ལ། སོགས་ཁོང་ནས་དབང་དང་སྡོམ་པ་ཞུ་བར་འདོད་པའང་བཟུང་ངོ་། །གསུམ་པ་ནི་བསྟེན་བཀུར་ཐམས་ 
ཅད་ལ་མདོར་བསྡུས་ཏེ་ང་རྒྱལ་སྤངས་བ་ནི། བསྟེན་བཀུར་སྦྱོད་པ་ཐམས་ཅད་ལ། །ཡིད་ནི་ང་རྒྱལ་མེད་ 
པར་བྱ། །ངོ་ཚས་འཇིགས་ཤིང་བསྡམས་པ་ཡིས། །བག་མ་གསར་པའི་ཚུལ་གནས་བྱ། །སྒེག་པ་ལ་སོགས་ 
བྱ་བ་ཤུན། །སྟོན་པའི་མདུན་དུ་སྤངས་བར་བྱ། །གཞན་ཡང་དེ་འདྲའི་བྱ་བ་ནི། །རང་གི་བརྟག་ལ་དོར་བར་ 
བྱ། །ཞེས་གསུངས་ཏེ། གོང་དུ་བ ཤད་པ་རྣམས་ཀྱི་མཚོན་ནས་བླ་མ་ལ་བསྙེན་བཀུར་བྱ་བའི་ལུས་ངག་གི་ 
ཀུན་ཏུ་སྤྱོད་པ་ཐམ ས་ཅད་ལ་ཡིད་ཀྱིས་ནི་བདག་གི ས་འདི་ལྟ་བུ་བསྒྲུབ ་ཐས་ བླ་མ་འདི་ལ་ཁོ་བོ་དྲིན་ཆེའོ་ 
སྙམ་པའི་ང་རྒྱལ་གཏན་ནས་མེད་པར་བྱ་དགོས་ཏེ་ཡུལ་དམ་པ་ལ་ང་རྒྱལ་བསྒོམ་པ་ནི་སྡིག་པ་ཤིན་ཏུ་ལྕི་ 

བར་བཤད་པའི་ཕྱིར་རོ། །དེ་བས་ནྭ་བ་མའི་མདུན་དུ་བག་མེད་པའི་སྤྱོད་པ་བྱ་བ་ལ་འཛེམས་པའི་ངོ་ཚ་ཤེས་ 


བཤེས་གཉེན་བསྟེན་པའི་ཐབས་ཤློཀ་ལྔ་བཅུ་པའི་རྣམ་པར་བཤད་པ། 27 


པ་དང་། བླ་མ་ལ་མིག་ཆེ་བ་ལྟ་བུ་མ་ཡིན་པར་འཇིགས་ཤིང་གུས་པའི་སྒོ་ནས་རང་གི་སྒོ་གསུམ་གྱི་ཀུན་ 
སྤྱོད་རྣམས་རབ་ཏུ་བསྡམས་པ་ཡི་བག་མ་གསར་པ་བཞིན་དུ་ཚུལ་དང་མཐུན་པའི་སྤྱོད་པས་གནས་པར་ 
བྱའོ། །དེ་བཞིན་དུ་སྒེག་པ་དང་འགྱིང་བ་ལ་སོགས་མི་རིགས་པའི་བྱ་བ་ཀུན་རང་ཉིད་ལ་ཆོས་སྟོན་པའི་བླ་ 
མའི་མདུན་དུ་སྦངས་བར་བྱ་ཞིང་། དེ་ལས་གཞན་ཡང་དེ་འདྲ་བའི་བྱ་བ་འདི་ལྟ་བུ་མི་རུང་ངམ་སྙམ་དུ་ཐེ་ 
ཚོམ་ཟ་བ་ཐམས་ཅད་ནི་རང་གི་ཟློས་ལེགས་པར་བརྟགས་ལ་མི་རུང་བ་གང་ཡིན་པ་དེ་རྣམས་སྤངས་ཏེ་དོར་ 
བར་་བྱའོ། །གསུམ་པ་བཀའ་བཞེན་དུ་བྱ་བའི་སྒོ་ནས་བླ་མ་མཉེས་པར་བྱས་ལ། དང་པོ་གཞན་དོན་བྱེད་པའི་ 
ཚེ་བཀའི་གནང་བ་ཞུ་བ་ནི། རབ་གནས་དཀྱིལ་འཁོར་སྦྱིན་སྲེག་དང་། །སློབ་མ་བསྡུད་དང་འཆད་པ་ 
རྣམས། །ཡུལ་དེར་བླ་མ་གནས་པ་ན། །རྗེས་མ་གནང་བར་མི་བྱ་འོ། །ཞེས་པ་སྟེ། བདེ་བར་གཤེགས་པའི་སྐུ་ 
གཟུགས་ཀྱི་རྟེན་སོགས་ལ་རབ་གནས་བྱེད་པ་དང་། རྡུལ་ཚོན་ལ་སོགས་པའི་དཀྱིལ་འཁོར་བསྒྲབ་སྟེ་ 
གཞན་ལ་དབང་བསྐུར་བ་དང་། ཞི་བ་ལ་སོགས་པའི་སྦྱིན་སྲེག་བྱེད་པ་དང་། མདོར་ན་སློབ་མ་བསྡུད་པ་དང་ 
ཆོས་འཆད་པ་རྣམས་ལ་ཡུལ་དེར་རང་གི་བླ་མ་གནས་པ་སྟེ་བཞུགས་པ་ན་ཐུགས་དང་རྗེས་སུ་མཐུན་པར་ 
གནང་བ་ཞུས་བླ་མས་གནང་ན་བྱའི། མ་གནང་བར་མི་བྱའོ། །ཡུལ་དེར་བླ་མ་མི་བཞུགས་ན་ནི་གནང་བ་ཞུ་ 
མི་དགོས་སོ། །གཉིས་པ་དེ་ལས་བྱུང་བའི་རྙེད་པ་འབུལ་བ་ནི། སྤྱན་དབྱེ་ལ་སོགས་ཅི་ཐོབ་པ། དེ་ཀུན་བླ་ 
མ་དག་ལ་འབུལ། །དེ་ཡིས་བསྟབ་པ་བླངས་ནས་ནི། །གཞན་དག་ལ་ནི་ཅི་བདེར་བྱ། །ཞེས་པ་སྟེ། སྤྱན་དབྱེ་ 
བ་ནི་རབ་གནས་ཀྱི་མིང་གི་རྣམ་གྲངས་ཡིན་ལ། སོགས་ཁོང་ནས་དབང་བསྐུར་བ་ལ་སོགས་པ་བྱས་པ་ལས་ 
བྱུང་བའི་ཡོན་ཅི་དང་ཅི་ཐོབ་པ་དེ་ཀུན་བླ་མ་གང་ཡིན་པ་དེ་ལ་དབུལ་ལོ། །བླ་མ་དེ་ཡིས་ཀྱང་སློབ་མས་ 
བསྟབ་པ་སྟེ་ཕུལ་བ་དེའི་ནང་ནས་ཅི་རིགས་པ་ཅིག་བླངས་ནས་ནི་ལྷག་མ་གཞན་དག་ལ་ནི་སློབ་མ་རང་གི་ 
ཅི་བདེ་བར་ལོངས་སྦྱད་པར་བྱའོ། །གསུམ་པ་བླ་མའི་མདུན་དུ་གཞན་གྱི་བསྙེན་བཀུར་དང་དུ་མི་ལེན་པ་ནི། 
བླ་མའེ་སློབ་མ་སློབ་མར་མིན། །སློབ་མའང་བླ་མའེ་མདུན་དུ་མིན། །བསྙེན་བཀུར་དག་དང་ལྡང་བ་ 
དང་། །ཕྱག་སོགས་བྱེད་པ་ལྡོག་པར་བྱ། །ཞེས་གསུངས་ཏེ། བླ་མའི་སློབ་མ་རང་ཉིད་ཀྱི་སློབ་མར་བྱ་བ་མིན་ 

ལ་རང་ཉིད་ཀྱི་སློབ་མ་ཡིན་ནའང་བླ་མའི་མདུན་དུ་ཆོས་བསྟན་པར་བྱ་བ་མིན་ནོ། །བླ་མའི་སློབ་མ་རང་གི་ 
སློབ་མ་མི་བྱ་བའི་རྒྱུ་མཚན་ཡང་དེས་རང་ལ་བསྙེན་བཀུར་ཆེར་བྱེད་ཅིང་བླ་མ་ལ་བསྙེན་བཀུར་ཆུང་དུ་འགྲོ་ 
ན་མི་བྱ་བ་ཡིན་ནོ། །དེས་མཚོན་ནས་རང་གི་སློབ་མས་བླ་མའི་མདུན་དུ་རང་ཉིད་ལ་གོས་གཡོག་པ་སོགས་ 
ཀྱི་བསྙེན་བཀུར་བ་དག་དང་ སྙན་ལ་ལྡང་བ་དང་ཕྱག་ལ་སོགས་པ་ བྱེད་པར་ སྣང་བ་དེ་ལྟར་མ་ བྱེད་ཅེ ས་ལྡོག་ 
པར་བྱའོ། །བཞི་པ་བྱེ་བྲག་ཏུ་དངོས་ཕོ་འབུལ་གནང་གི་ཚེ་སྤྱོད་ལམ་ཇི་ལྟར་བྱ་བ་ནི། སློབ་དཔོན་ལ་ནི་གང་ 
དབུལ་དང་། །ཟླ་མས་ཀྱང་ནི་གང་བསྩལ་བ། །དེ་ལ་བཏུད་དེ་ལག་གཉིས་ཀྱི། །བློ་དང་ལྡན་པས་བླང་བར་ 
བྱ། །ཞེས་པ་སྟེ། སློབ་དཔོན་ལ་ནི་རང་ཉིད་ཀྱི་ཡར་དངོས་པོ་གང་ཕུལ་བ་དང་དེར་མ་ཟད་བླ་མས་ཀྱང་ནི་ 
རང་ལ་གང་བསྩལ་བ་དེ་དང་དེ་ནི་ཟློ་གྲོས་དང་ལྡན་པའི་སློབ་མས་བྱ་བ་དེ་ལ་རབ་ཏུ་གུས་པའི་ཚུལ་གྱི་ 
བཏུད་དེ་ལག་པ་གཉིས་ཀྱིས་འབུལ་བ་དང་བླང་བར་བྱའོ། །ཁ་སྦྱོར་ལས། གང་ཞིག་བྱིན་པ་དེ་དང་ནི། །ཕྱག་ 
བྱས་ནས་ནི་བླངས་བར་བྱ། །ཞེས་བྱིན་པ་དེའང་ཕྱག་བྱེད་པར་གསུངས་སོ།། །།སྤྱི་དོན་དྲུག་པ་གཞན་ངན་ 
སྤྱོད་ལ་གནས་པ་ལྡོག་པ་ནི། དྲན་པ་བརྗེད་མེད་གྱུར་པ་ན། །རང་གི་ཀུན་སྤྱོད་ལ་བརྩོན་པས། །སྤུན་གྱི་རང་ 
སྤྱོད་འདས་པ་ན། །དགའ་བས་ཕན་ཚུན་ལྡོག་པར་བྱ། །ཞེས་པ་སྟེ། དེ་ལྟར་རང་གི་བླ་མ་དམ་པ་དེ་དུས་རྟག་ 
ཏུ་དྲན་པས་ཉིན་མོ་སྤྱི་བོའི་གཙུག་དང་མཚན་མོ་སྙིང་གི་དབུས་སུ་བསམས་ཏེ་བུ་གཅིག་པའི་མ་བཞིན་དུ་ 
ཡིད་ལ་བརྗེད་པར་གྱུར་པའི་སྐབས་མེད་པར་བྱ་བ་དང་། བླ་མ་དེ་བསྟེན་ཚུལ་གྱིས་རང་གི་ཀུན་སྦྱོད་ཕྲ་ཞིང་ 
ཕྲ་བ་རྣམས་ལའང་མགོ་ལ་མེ་ཤོར་བ་ལྟ་བུའིེ་བརྩོན་པ་དྲག་པོས་འཕྲལ་དུ་ལག་ལེན་ལ་ཁེལ་བར་བྱའོ། །དེར་ 
མ་ཟད་རྡོ་རྡེ་སྤུན་དུ་གྱུར་པ་རྣམ ས་ཀྱིས་རང་གི་ བླ་མ་བསྟེན་ཚུལ་གྱི་ཀུན་ སྤྱོད་མི་ཤེ ས་པའམ་ཤེས་ཀྱང་བག་ 
མེད་པ་དང་མ་དད་པ་ལ་སོགས་པའི་ཀུན་ནས་བླངས་ཏེ་བཅས་མཚམས་ལས་འདས་པ་རྣམས་ལ་སྙིང་བརྩེ་ 
བས་འདི་ལྟ་བུ་མ་བྱེད་ཅེ ས་ལྡོག་པར་ བྱས་ཏེ་ཕན་ཚུན་གཅིག་ལ་གཅིག་ཆོས་ཀྱི་གྲོགས་ སུ་འགྱུར་བར་ 

བྱའོ། །དེ་ལ་ཁྲོས་པ་ལྟ་བུ་མ་ཡིན་པར་དགའ་བས་ཡུང་རིག་གི་ལམ་ནས་དྲངས་ཏེ་ལེགས་པའི་ལམ་ལ་སྦྱར་ 
བར་་བྱ་བ་ཡིན་ནོ།། །སྤྱི་དོན་བདུན་པ་དེ་ལྟ་བུ་བྱ་བ་རྣམས་ལ་ཉེས་པ་མེད་པའི་གནས་སྐབས་བསྟན་པ་ནི། 

ན་བསྭ་བླ་མའི་བྱ་བ་ལ། །བཏུད་དེ་རྗེས་སུ་གནང་བ་ལ། །བཀག་པ་རྣམས་ནི་སྤྱད་བྱས་ཀྱང་། །དགེ་སེམས་ 
ཅན་ལ་སྡིག་མི་འགྱུར། །ཞེས་པ་སྟེ་གོང་དུ་བཤད་པའི་བླ་མ་བསྟེན་ཚུལ་རྣམ ས་བསྒྲུབ་པར་མ་ནུས་ན་གནང་ 
བའི་སྐབས་ཡོད་དམ་སྙམ་ན་ཀུན་སློང་ངན་པས་བརྙས་པ་དང་། སྨོད་པ་དང་། ཐུགས་དཀྲུགས་པར་བྱེད་པ་ 
ལྟ་བུ་ལ་རྣམ་པ་ཐམས་ཅད་དུ་གནང་བའི་སྐབས་མེད་ཀྱང་རང་ཉིད་ནད་ཀྱི་གཟིར་ནས་རབ་ཏུ་ན་བས་བླ་མ་ 

དེའི་ཞིང་ལ་སོགས་པའི་བྱ་བ་དང་། མལ་སྟན་འདུག་དང་སྔོན་འགྲོ་དང་། །ཞེས་པ་ལྟ་བུའི་སྐབས་ནས་བྱུང་ 
བའི་བཅས་རྐྱང་གི་བྱ་བ་འགའ་ཞིག་བསྒྲབ་པར་མ་ནུས་པ་ལ། སེམས་ཀྱི་དེ་བྱེད་པ་ལ་ཡིད་མི་རང་བ་ལྟ་བུ་ 
མ་ཡིན། གུས་པས་བཏུད་དེ་མི་ན་བའི་ཚེ་བཀག་པ་དེ་དག་སྤྱད་པར་བྱས་ཀྱང་མ་དད་པ་ལྟ་བུ་མ་ཡིན་པས་ 
བཅས་པའི་སྡིག་པར་མི་འགྱུར་ཏེ། དེ་དག་དབང་པོས་ལྕོགས་ན་བསྒྲབ་འདོད་ཀྱི་དགེ་བའི་སེམས་དང་ལྡན་ 
པའི་ཕྱིར་རོ། །དེ་ལྟ་བུའི་ཚེ་བླ་མས་རྗེས་སུ་མ་གནང་བར་ཡང་སྤྱད་པས་ཉེས་པ་མེད་པ་ཡིན་ནོ། །གཞན་ 
ཡང་ཉེས་མེད་དུ་འགྲོ་ཚུལ། རྡོ་རྗེ་སྙིང་པོ་རྒྱན་ལས། ན་དང་དབང་ཉམས་བྱ་བ་དང་། །གཞན་གྱི་དོན་དང་ 
དོན་ཆེན་དང་། །སྐྱེ་མེད་བསྟན་པ་དགོས་ལྡན་དང་། །ནུས་པ་བརྙེད་དང་གནང་བ་དང་། །བཀའ་བསྒོ་བ་དང་ 
བར་ཆད་ལས། །ཉེས་པ་མེད་པར་ཤེས་པར་བྱ། །ཞེས་ཀྱང་གསུངས་སོ།། །སྤྱི་དོན་བརྒྱད་པ་དེ་དག་གི་ 
དོན་བསྡུས་ཏེ་བསྟན་པ་ནི། འདིར་མང་སྨྲས་པས་ཅི་ཞིག་བྱ། །བླ་མ་དགེས་བྱེད་གང་ཡིན་བྱ། །མི་མཉེས་ 
བྱེད་ཀུན་སྤངས་པ་ལ། ྟ་ཏྲན་དེ་ཨ་ཁྲར་དེ་སྤྱར། །དངོས་གྲུབ་སློབ་དཔོན་རྗེས་འབྲངས་ཞེས། །རྡོ་རྗེ་ 
འཛིན་པ་ཉིད་གསུངས་པར། །ཤེས་ནས་དངོས་པོ་ཐམས་ཅད་ཀྱིས། །བླ་མ་ཡོངས་སུ་མཉེས་པར་བྱ། །ཞེས་ 
གསུངས་ཏེ། མདོར་ནྷ་བ་མ་བསྟེན་པ་འདིར་མང་དུ་སྨོས་པ་ཅི་ཞིག་དགོས་ཏེ་དོན་གྱི་སྙིང་ཕོ་དྲིལ་ནས་ 
བསྟན་ན་རང་ཉིད་ཀྱི་བླ་མ་དམ་པ་དེ་དགོས་པར་བྱེད་པའི་ རྒྱ་གང་ཡིན་པ་དེ་ཤེ ས་ཤིང་ངེས་པར་བྱས་ནས་ 

བསྒྲུབ་པར་བྱ་བ་དེ་དང་མི་མཉེས་པར་བྱེད་པའི་རྒྱུ་གང་ཡིན་པ་དེ་ཀུན་སྤངས་པ་དེ་ལ་ནི་ཚིག་ཙམ་མ་ཡིན་ 
པར་སྒོ་དུ་མ་ནས་འབད་དེ་བྱ་བ་ཡིན་ནོ། །དེ་ལྟར་བྱ་དགོས་པའི་རྒྱུ་མཚན་ཡང་འཇིག་རྟེན་དང་འཇིག་རྟེན་ 
ལས་འདས་པའི་དངོས་གྲུབ་ཐམས་ཅད་རྡོ་རྡེ་སློབ་དཔོན་གྱི་རྗེས་སུ་འབྲངས་བ་དེ་མཉེས་ན་འགྲུབ་ལ། མ་ 


30 ཨ་མྱེས་ཞབས། 


མཉེས་ན་མི་འགྲུབ་བོ་ཞེས་རྡོ་རྗེ་འཛིན་རྒྱལ་བ་ཉིད་ཀྱིས་གསུངས་པས་དེ་ལྟ་བུ་ཤེས་པར་བྱས་ནས་རང་གི་ 
སྒོ་གསུམ་གྱི་དངོས་པོ་ཐམས་ཅད་ཀྱིས་བླ་མ་རྡོ་རྗེ་སློབ་དཔོན་དེ་ཉིད་ཡོངས་སུ་མཉེས་པར་བྱའོ། །དེ་སྐད་དུ་ 
ཡང་རྡོ་རྗེ་སྙིང་པོ་རྒྱན་ལས། དེ་བས་ཐབས་ནི་ཐམས་ཅད་ཀྱིས། །རྡོ་རྗེ་འཛིན་པ་བླ་མ་མཆོག །རྗེས་སུ་ 
མཐུན་པས་མཉེས་པར་བྱས། །དེ་མཉེས་སངས་རྒྱས་ཐམས་ཅད་མཉེས། །ཞེས་གསུངས་སོ། །གསུམ་པ་ 
མཇུག་གི་དོན་ལ་གཉིས་ལས། དང་པོ་ཆོས་བསྟན་པའི་གོ་རིམ་ནི། བསམ་པ་དག་པའི་སློབ་མས་ནི། །དཀོན་ 
མཆོག་གསུམ་ལ་སྐྱབས་སོང་ལ། །ཟླ་མའི་རྗེས་སུ་འཇུག་པ་འདི། །ཁ་དོན་བྱ་བར་སྦྱིན་པར་བྱ། །དེ་ནས་ 
སྔགས་སོགས་བྱིན་པ་ཡིས། །དམ་ཆོས་སྣོད་དུ་བྱས་ནས་སུ། །རྩ་བའི་ལྟུང་བ་བཅུ་བཞི་ནི། །བཀླག་དང་ 
འཛིན་བ་ཉིད་དུ་བྱ། །ཞེས་གསུངས་ཏེ། དེ་ལ་འདི་ཉིད་ཐོག་མར་གསུངས་པའི་དུས་ནི། རྡེ་བཙུན་འབྲོག་མི་ 
ལོ་ཙཱ ་བས་བཞེད་པ་སྟ་གོན་གྱི་ ནུབ་མོ་སློབ་མས་སྐྱབས་འགྲོ་དང་སེ མས་བསྐྱེད་བྱས་ནས་སང་ཉིན་དངོས་ 
གཞིའེ་གོང་དུ་འཆད་པར་བཞེད། ཇོ་བོ་ནཱ་རོ་ཏ་པའེ་དགོངས་པ་བླ་ཆེན་མལ་ལོ་ནི། སློབ་དཔོན་དང་སློབ་མ་ 
རྡོ་རྗེ་ཐེག་པའི་ཆོས་ཀྱི་འབྲེལ་པ་བྱེད་པའི་ཐོག་མར་འདེ་འཆད་པར་བཞེད། གང་ལྟར་ཡང་བྱང་ཆུབ་ཀྱི་ 
སེམས་ཀྱི་བསམ་པ་ཡོངས་སུ་དག་པའི་སློབ་མ་སོ་སོ་ཐར་པའི་སྡོམ་པའི་རྩ་བ་དཀོན་མཆོག་གསུམ་ལ་ 
སྐྱབས་སུ་སོང་བ་སྟེ་སྐྱབས་འགྲོ་ཐུན་མོང་མ་ཡིན་པའི་སྡོམ་པ་དང་ལྡན་པ་ཞིག་ལ་རང་དབང་དོར་ནས་བླ་མ་ 
དམ་པའི་རྗེས་སུ་འཇུག་པའི་བསྟན་བཅོས་འདི་ཉིད་ཉེན་མཚན་དུས་དྲུག་ལ་སོགས་པར་ཚིག་མི་བརྡེད་པར་ 
ཁ་འདོན་བྱ་བ་དང་དོན་རྣམས་ཤེས་པར་བྱས་ནས་དེ་དག་ལ་དྲན་ཤེས་ལེགས་པར་བརྟེན་ནས་བླང་དོར་ཚུལ་ 
བཞིན་དྲུ་བ་བའི་ཕྱིར་སྦྱིན་པར་བྱའོ། །འདི་ཉིད་བཤད་པའི་རྗེས་དེ་ནས་སྔགས་ཀྱི་གཙོ་བོ་སྨིན་བྱེད་ཀྱི་ 
དབང་བསྐུར་བ་དང་། སོགས་ཁོང་ནས་བྱིན་གྱི་བརླབས་པ་ལ་སོགས་པ་ཚུལ་བཞེན་དུ་བྱིན་པ་དེ་ཡིས་དམ་ 
ཆོས་སྟེ་དམ་པ་ནི་སངས་རྒྱས་རྡོ་རྗེ་འཆང་ཆེན་པོ་དང་ཆོས་ནི་དེས་གསུངས་པའི་རྗོད་བྱེད་རྒྱུད་སྡེ་རིན་པོ་ 
ཆེ་རྣམ་པ་བཞེ་དང་། བརྗོད་བྱ་ལམ་རིམ་པ་རྣམ་པ་གཉིས་དང་། མཚན་བཅས་མཚན་མེད་ཀྱི་རྣལ་འབྱོར་ལ་ 
སོགས་པ་དེ་དག་ཉན་དང་ཉམས་སུ་ལེན་པའི་སྣོད་དུ་རུང་བར་བྱས་ནས་དེའི་རྗེས་སུ་དབང་དུས་སུ་ཐོབ་ 


བཤེས་གཉེན་བསྟེན་པའི་ཐབས་ཤློཀ་ལྔ་བཅུ་པའི་རྣམ་པར་བཤད་པ། 31 


པའི་དམ་ཚིག་དང་སྡོམ་པ་བསྲུང་སྔོམ་ཚུལ་བཞིན་དུ་བྱ་དགོས་ཏེ། དེ་དང་མི་ལྡན་ན་ལམ་རིམ་པ་གཉིས་རང་ 
ཉིད་ཀྱི་བསྒོམ་པ་དང་། གཞན་ལ་འཚད་པ་སོགས་གང་བྱས་ཀྱང་ངན་སོང་གི་ རྒྱ་འབའ་ཞི ག་ཏུ་འགྲོ་བར་ 
གསུངས་སོ། །དེ་ནས་དམ་ཆིག་གི་རྣམ་གྲངས་མང་དུ་གསུངས་ཀྱང་གང་སྤྱད་ན་སྔགས་ཀྱི་སྡོམ་པ་རྩ་བ་ 
ནས་གཏོང་བའི་རྩ་བའི་ལྟུང་བ་བཅུ་བཞི་པོ་འདི་དག་གི་གཞུང་ངག་ཏུ་བཀླག་པ་དང་དོན་ཡིད་ལ་འཛིན་པ་ 
ཉིད་དུ་བྱ་སྟེ་རྩ་ལུང་གི ས་མ་གོས་པ་ལ་སྒོ་དུ་མ་ནས་འབད་པ་དྲག་པོ་བྱའོ། །དེར་མ་ཟད་དམ་ཚིག་གི་སྡོམ་པ་ 
ཕྲ་ཞིང་ཕྲ་བའེ་བར་རྣམས་ཀྱང་མིག་འབྲས་བཞིན་དུ་གཅེས་པར་བསྲུང་ངོ་། །གང་དག་འདི་ན་དབང་མ་ཐོབ་ 
པར་ལམ་ཉམས་སུ་ལེན། ཟོབ་ཀྱང་རྩ་ལྟུང་བཅུ་བཞི་ལ་སོགས་པའི་དམ་ཚིག་དང་སྡོམ་པའི་བསྲང་མཚམས་ 
གང་ཡང་མི་ཤེས་པ་དང་། ཤེས་ཀྱང་ཇི་མི་སྙམ་པར་ལོག་པར་འཛུག་ཀྱང་རྡོ་རྡེ་སློབ་དཔོན་དང་རྣལ་འབྱོར་ 
པ་བཟང་པོར་ཁས་ཆེ་སྟེ་རང་གཞན་གྱི་དོན་བསྒྲབ་པར་རློམ་པ་རྣམས་ནི་རྡོ་རྗེ་ཐེག་པའི་ཚུལ་ལས་རིང་དུ་ 
འཁྱམས་ཤིང་མནར་མེད་པའེ་བུད་ཤིང་སྙིང་རྗེའེ་གནས་ཡིན་པས། བདག་ཉིད་ལ་བརྩེ་བ་ཡོད་པ་ལེགས་སུ་ 
འདོད་པ་དག་གི་རྡོ་རྡེ་སློབ་དཔོན་མཚན་ཉིད་དང་ལྡན་པ་ལ་སྨིན་བྱེད་ཀྱི་དབང་བསྐུར་བ་ཚུལ་བཞིན་དུ་ 
མནོས་ནས། དམ་ཚིག་དང་སྡོམ་པ་བསྲུངས་བ་གཞིར་བྱས་ཏེ། རྡོ་རྡེ་ཐེག་པ་ལ་ཐོས་བསམ་བསྒོམ་གསུམ་ 
ཚུལ་བཞིན་དུ་བྱས་ནས་ཚེ་འདི་ལ་སོགས་པ་དུས་མུར་བ་ཉིད་དུ་རྡོ་རྗེ་འཛིན་པའི་ས་ཐོབ་པར་འགྱུར་བ་ནི་ 
ངེས་པ་ཡང་དག་པ་ཡིན་ནོ། །གཉིས་པ་དགེ་བའི་རྩ་བསྔོ་བ་ནི། དེ་ལྟར་བླ་མའི་རྗེས་འཇུག་སློབ་མ་ནི། །མ་ 
ལུས་ཕན་བསྐྱེད་སྐྱོན་མེད་འདི་བྱས་པའི། །དགེ་བ་མཐའ་ཡས་བདག་གི་གང་བསགས་པ། །དེ་ཡི་འགྲོ་ 
རྣམས་མུར་དུ་རྒྱལ་གྱུར་ཅིག །ཅེས་པ་སྟེ། དེ་ཡང་ཁྱད་པར་འཕགས་བསྟོད་ལས། བསོད་ནམས་བྱས་པའི་ 
ཚོགས་དག་ནི། །སེམས་ཅན་རྣམས་ལ་ཡོངས་བསྔོ་བ། །བཅོམ་ལྡན་ཁྱོད་ཀྱིས་གང་གསུངས་པ། །དེ་བཞིན་ 
བསྟན་བཅོས་ལས་མ་བཤད། །ཅེས་གསུངས་པ་ལྟར། གོང་གཞུང་དོན་དུ་བཤད་པ་དེ་ལྟར་རང་ཉིད་ཀྱི་བྱུང་ 
རྒྱལ་དུ་འཇུག་པ་མ་ཡིན་པར་བླ་མའི་རྗེས་སུ་མཐུན་པར་སློབ་མ་རྣམས་ལ་ནི་གནས་སྐབས་དང་མཐར་ཐུག་ 
མ་ལུས་པར་ཕན་བདེ་བསྐྱེད་པར་བྱེད་ཅིང་མ་བཤད་ལོག་བཤད་ཧ་ཅང་བཤད་པའི་སྐྱོན་རྣམས་མེད་པ་སྟེ་ 

དེ་དག་དང་བལ་བའི་བསྟན་བཅོས་ཤློ་ཀ་ལྔ་བཅུ་པ་འདིེ་ནམ་མཁའི་མཐའ་དང་མཉམ་པའེ་སེ མས་ཅན་ཐམས་ 
ཅད་ཀྱི་དོན་དུ་བྱས་པ་སྟེ་བརྩམས་པའི་དགེ་བ་མཐའ་ཡས་པ་གྷ་ཝི་ལྷ་བདག་གིས་གང་བསགས་པ་དེས་ནི་ 
འགྲོ་བ་སེམས་ཅན་ཐམས་ཅད་དུས་རེང་པོ་མ་ཡིན་པར་མུར་བ་ཉིད་དུ་རྒྱལ་བ་རྡོ་རྗེ་འཆང་ཆེན་པོའི་གོ་ 
འཕངས་ཐོབ་པར་གྱུར་ཅིག་ཅེས་གཞུང་བརྩམས་པ་ལས་བྱུང་བའི་བསོད་ནམས་མི་ཟད་ཅིང་སྤེལ་བའི་ཕྱིར་ 
དུ་སེམས་ཅན་ཀུན་ལ་བསྔོ་བ་འདི་ནི་ཕྱི་རོལ་པ་ལ་མེད་པས་བདག་ཅག་གི་སྟོན་པའི་ཁྱད་ཆོས་རྨད་དུ་བྱུང་ 
བའོ། །དེ་རྣམས་ཀྱིས་གཞུང་གི་དོན་བཤད་པ་བསྟན་ཟིན་ཏེ། འདི་དག་གི་ཐོག་མཐའ་བར་གསུམ་གྱི་རྒྱས་ 
བཤད་མཐའ་དག་ནི་རྗེ་བཙུན་མཆོག་གི་གསུང་རབ་ལས་ཁོང་དུ་ཆུད་པར་བྱའོ། །གསུམ་པ་དེ་ལྟར་བཤད་ 
པའེ་དགོས་པ་གཞན་དོན་དུ་བསྔོ་བ་ནི། དེ་རྣམས་ཀྱི་སྒོ་ནས་མཁས་ཤིང་གྲུབ་པ་བརྙེས་པའེ་སློབ་དཔོན་ཆེན་ 
པོ་བྷ་ཝི་ལྷས་མཛད་པའི་བླ་མ་ལྔ་བཅུ་པ་ཞེས་བྱ་བའི་བསྟན་བཅོས་རྒྱ་གར་གྱི་མཁན་པོ་ ཤདྡ་ཀ་ར་ཝརྨ་དང་ 
ཞུ་ཆེན་གྱི་ལོ་ཙཱ་བ་དགེ་སློང་རིན་བཟང་པོས་རྒྱ་སྐད་ལས་བོད་སྐད་དུ་བ སྒྱུར་ཞིང་ཚིག་དང་དོན་ལ་ ཞུ་ཆེན་ 
བྱས་ཉན་བཤད་ཀྱི་གཏན་ལ་ཕབ་པའི་རྣམ་པར་བཤད་པ་རྗེ་བཙུན་མཆོག་གི་དགོངས་རྒྱན་ཞེས་བྱ་བ་འདི་ 
ནི། གཞུང་འདི་ལ་འཕགས་ཡུལ་དུ་འགྲེལ་པ་མི་སྣང་ཡང་། རྗེ་ག་ཡ་རྷ་རའི་གསུང་རྒྱན་བླ་ཆེན་འབྲོག་མི་ 
ལས་བརྒྱུད་པ་དང་། ཇོ་བོ་ནཱ་རོ་ཏ་པའི་མན་ངག་མལ་ལོ་ཙཱ་བ་ཆེན་པོ་ལས་བརྒྱུད་པ་སྟེ། བཤད་སྲོལ་དེ་ 
གཉིས་ཀྱི་སྙིང་པོ་བསྡུས་པའི་རྗེ་བཙུན་རིན་པོ་ཆེ་དཔལ་ལྡན་གྲགས་པའི་ཞབས་ཀྱི་མཛད་པའི་འགྲེལ་པ་ 
གཞིར་བྱས། དེ་ཉིད་ན་ཅུང་མི་གསལ་བའི་ཚིག་གི་འབྲུ་གཉེར་བ་སོགས་ཤར་མི་ཉག་གི་སྟོན་པ་པྲཛྟ་ཛཱ་ལའི་ 
མཆན་བུ་དང་། མཁས་པ་གཞན་དག་གི་ལེགས་བཤད་ཀྱིས་ཀྱང་བརྒྱན་ནས་དོན་ལ་རང་བཟོའི་དྲི་མས་མ་ 
གོས་པར་བྱས་ཏེ་གངས་རིའི་ཁྲོད་ཀྱི་རྡོ་རྡེ་འཛིན་པ་ཀུན་གྱི་གཙུག་རྒྱན་རྗེ་བཙུན་རིན་པོ་ཆེ་གྲགས་པ་རྒྱལ་ 
མཚན་ཞེས་བྱ་བ་དཔལ་ས་སྐྱའེ་སྒོ་རུམ་གཟེ མ་སྤྱིལ་དཀར་པོ་ནས་ ནུབ་ཕྱོགས་བདེ་བ་ཅན་དུ་གཤེགས་ 
པར་མཛད་ཅིང་། དེ་ནས་བྱང་ཕྱོགས་ན་འཇིག་རྟེན་གྱི་ཁམས་གསེར་མདོག་ཅན་ཞེས་བྱ་བར་དེ་བཞིན་ 
གཤེགས་པ་གསེར་འོད་རྣམ་པར་རྩེན་པའི་རྒྱལ་པོ་ཞེས་བྱ་བའི་ཐད་དུ་ས་གཉིས་པ་དྲི་མ་མེད་པ་མངོན་དུ་ 

མཛད་གླིང་བཞི་སུམ་ཅུ་རྩ་གསུམ་གྱི་ཕྱེད་དང་བཅས་པ་ལ་དབང་བསྒྱུར་བའི་འཁོར་ལོས་བསྒྱུར་བའི་རྒྱལ་ 
པོ་ཡོན་ཏན་མཐའ་ཡས་ཞེས་བྱ་བར་གྱུར་ནས་སངས་རྒྱས་ཀྱི་ཞིང་ཡོངས་སུ་སྦྱོངས་བར་མཛད་དེ། ད་ལྟ་རྡོ་ 
རྗེ་འཆང་ཆེན་པོའི་ས་ལ་བཞུགས་ངེས་པ་དེ་ཉིད་ཀྱི་གསུང་རབ་ཀྱི་དགོངས་པའི་རྒྱན་དུ་གྱུར་པ་ཞིག་བྱུང་ན་ 
ཅི་མ་རུང་སྙམ་པའི་ལྷག་བསམ་དག་པའེ་ཀུན་ནས་བླངས་ཏེ་སྦྱར་བའི་དགེ་བའེ་རྩ་བ་འདི་ཡི་མཐུས། ནམ་ 
མཁའི་མཐའ་ཀླས་པའེ་སེམས་ཅན་རྣམས་སངས་རྒྱས་ཀྱི་ས་ལ་འགོད་པའེ་ཕྱིར་དུ། བདག་དང་བདག་གི་ 
ཉེར་གནས་སློབ་བུ་རྣམས། །དུས་འདིར་ཚེ་རིང་ནད་མེད་བསམ་དོན་འགྲུབ། །དོན་གཉིས་མཐར་ཕྱིན་བསྟན་ 
པ་ཆེར་རྒྱས་ནས། །ནམ་ཞིག་ཆེ་འདིའེ་སྣང་བ་ནུབ་མ་ཐག །དཔོན་སློབ་ཀུན་ཀྱང་འབྲལ་མེད་ལྷན་ཅིག་ 
ཏུ། །ཞིང་མཆོག་བདེ་བ་ཅན་དུ་སྐྱེ་བར་ཤོག །སྐྱེས་ནས་མཁྱེན་བརྩེ་ནུས་པའི་ཡོན་ཏན་རྣམས། །ཕན་ཚུན་ 
འགྲན་པ་བཞེན་དུ་རབ་རྒྱས་ནས། །ཕ་མར་གྱུར་པའི་མཁའ་མཉམ་འགྲོ་དྲུག་ཀུན། །གང་ལ་གང་འདུལ་འཕྲིན་ 
ལས་རྣམ་བཞི་ཡིས། །སྒྲིབ་གཉེས་སྦྱངས་ཤིང་ཚོགས་གཉིས་མྱུར་རྗོགས་ནས། །ཀུན་ཀྱང་སངས་རྒྱས་ས་ 
ལ་འགོད་གྱུར་ཅིག །དེ་རྣམས་ཀྱིས་གསུམ་པ་བརྩམས་པའི་དགེ་རྩ་གཞན་དོན་དུ་བསྔོ་བ་བསྟན་ཟིན་ 
ཏོ། །འདིར་སྨྲས་པ། དུས་གསུམ་རྒྱལ་བ་ཀུན་གྱི་བགྲོད་གཅིག་ལམ། །རྡོ་རྗེ་ཐེག་པའི་ཟབ་ལམ་ཀུན་གྱི་ 
བཅུད། །དངོས་གྲུབ་མ་ལུས་བླ་མ་ཁོ་ན་ལས། །གཞན་དུ་རེ་བ་མེད་པའི་ཚུལ་འདི་ཡིན། །གཅིག་ཏུ་བླ་མར་ 
འདུན་པའི་གདུང་སེམས་ཀྱི། །ལས་ལྡན་གང་དེ་ཇི་ལྟར་བྱས་ཀྱང་བདེ། །རིན་ཆེན་རི་བོར་གནས་པའི་འདབ་ 
ཆགས་ཚོགས། །བཅོ་མའི་གསེར་མདོག་འཛིན་པ་དངོས་པོའི་ཤིས། །རང་གི་བླ་མ་མནར་མེད་གནས་ 
བཞུགས་ཀྱང་། །སངས་རྒྱས་དངོས་སུ་མོས་ནས་གསོལ་བཏབ་ན། །རང་ལ་སངས་རྒྱས་བྱིན་བརླབས་ 
འཇུག་ངེས་ཏེ། །དེ་གཉིས་ཆོས་ཉིད་དབྱེར་མེད་རྟེན་འབྲེལ་ལས། །འབྱུང་བ་ཡིན་ཞེས་འབྲོག་མི་ལོ་ཙཱ་ 
བའི། །གསུང་རྒྱན་བྲིས་པའི་ཚད་ལྡན་ཡི་གེ་ལས། །བཤད་ཅེས་གོང་མའི་གསུང་རབ་རྣམས་སུ་འབྱུང་། །དེ་ 
ཕྱིར་འདི་ལ་སོམ་ཉེ་གང་ལ་ཡོད། །ཚུལ་འདི་དགོངས་ལ་དད་ལྡན་སློབ་བུ་རྣམས། །དབང་དང་དམ་ཆིག་ཟབ་ 
མོའི་འབྲེལ་བའེ་ཡུལ། །གང་ལ་ལོག་ལྟ་སྐྱེས་ཀྱང་དེ་མ་ཐག །དེ་ཉིད་སྣ་ཚོགས་ཐབས་ཀྱིས་དད་པའི་ 

བློར། །བསྒྱུར་ཏེ་མཐར་འཛིན་སྤོང་བ་གནད་ཀྱི་དོན། །གང་ཞལ་མཐོང་བས་སྣང་ཞེན་ཀུན་འགག་ཅིང་། །རང་ 
ངོ་ཤེས་པས་འཛིན་པའི་རྩ་བ་ཆོད། །དེ་ལ་གོམས་པས་ཟུང་འཇུག་ངང་གནས་པའེ། །འདྲེན་མཛད་སྙིང་པོའི་ 
བླ་མ་རྟོགས་པའི་ཕྱིར། །བསྟན་འགྲོར་དགོངས་པའི་བརྒྱུད་ལྡན་བླ་མའི་ཚོགས། །གང་ན་བཞུགས་ཀྱང་དེ་ཡི་ 
ཞབས་བཏུད་དེ། །ཟབ་ཆོས་ངོམ་མེད་ནོད་པ་དམ་པའེ་ལུགས། །དེ་ལྟར་མཁས་བཙུན་བཟང་པོའི་བླ་མའེ་ 
ཚོགས། །གྲངས་ཡས་བསྟེན་ཀྱང་རང་ཉིད་མོས་པའི་ཡུལ། །གཅིག་ལ་ཐམས་ཅད་མོས་ནས་གསོལ་བཏབ་ 
པས། །དངོས་གྲུབ་མ་ལུས་འབད་མེད་འགྲུབ་པར་འགྱུར། །ཞེས་བཤེས་གཉེན་དམ་པ་རྡོ་རྗེ་སློབ་དཔོན་ 
བསྟེན་པའི་ཐབས་ ཤློ་ཀ་ལྔ་བ ཅུ་པའི་རྣམ་པར་བཤད་པ་རྗེ་བཙུན་མཆོག་གི་དགོངས་རྒྱན་ཞེས་བྱ་བ་འདི་ 

ཡང་འཇམ་མགོན་གྲུབ་པའེ་དཔའ་བོ་པདྨའི་རྣམ་སྤྱལ་བསོད་ནམས་དབང་པོ་དང་། རྒྱལ་སྲས་ཞི་བ་འཚོའི་ 
རྣམ་སྤྲལ་སྔགས་འཆང་གྲགས་པ་བློ་གྲོས། དཀྱིལ་འཁོར་ཐམས་ཅད་ཀྱི་ཁྱབ་བདག་དྲུག་པ་རྡོ་རྗེ་སེམས་ 
དཔའ་དང་དབྱེར་མ་མཆིས་པ་རྒྱལ་བ་མུས་པ་ཆེན་པོ་རྡོ་རྡེ་འཆང་སངས་རྒྱས་རྒྱལ་མཚན། ལོ་ནས་སྤྱན་ 
སྔ་རིན་པོ་ཆེ་ཀུན་དགའ་དོན་གྲུབ། ནགས་དགོན་པ་ཆེན་པོ་སྦྱིན་པ་གྲགས་པ། གྲུབ་མཆོག་དབང་ཕྱུག་རབ་ 
བརྟན་ལ་སོགས་ཏེ་ཡོངས་འཛིན་ཆོས་བཞེན་དུ་སྦྱོད་པ་དུ་མའེ་ཞབས་རྡུལ་སྤྱི་བོས་ལེན་པ། དཔལ་ས་སྐྱ་པ་ 
ཐེག་པ་མཆོག་གི་རྣལ་འབྱོར་པ་ངག་དབང་ཀུན་དགའ་བསོད་ནམས་གྲགས་པ་རྒྱལ་མཚན་དཔལ་བཟང་ 

པོས་རང་དང་ཉེ་བར་གནས་པའི་དགེ་སློང་རྡོ་རྗེ་འཛིན་པ་རབ་འབྱམས་སྨྲ་བ་བསོད་ནམས་ཀྱི་མིང་ཅན་གྱི་ 
འདི་ལྟ་བུའི་བླ་མ་བསྟེན་པའི་ཐབས་ཀྱི་འགྲེལ་པ་གོ་བདེ་བ་ཞིག་ཅིས་ཀྱང་གྱིས་ཤིག་ཅེས་ཡུན་རིང་མོ་ནས་ 
ཡང་ནས་ཡང་དུ་བསྐུལ་བའི་ངོར། གོང་དུ་བཤད་པའེ་གསུང་རབ་དེ་རྣམས་ལ་རྟེན་ནས་མེ་ཕོ་སྟག་གི་ལོ་ 
གསར་དུ་ཤར་བའི་དཀར་ཕོའི་ཕྱོགས་ཀྱི་ཚེ་ས་ལ། བོད་ཀྱི་རྡོ་རྗེ་གདན་དཔལ་ས་སྐྱའི་བཞི་ཐོག་བླ་བྲང་དུ་ 


སྦྱར་བའེ་ཡི ་གེ ་པ་ནི་སྨོན་འགྲོ་བྱ་འདབ་པ་ངག་དབང་ཆོས་འཕེལ་གྱི་འགྱོགས་པར་བགྱིས་པ་འདིས་བསྟན་ 
པ་དང་། སེམས་ཅན་རྣམས་ལ་ཕན་བདེ་བསམ་གྱི་མི་ཁྱབ་པ་འབྱང་བའི་རྒྱར་གྱུར་ཅིག །།སརྦ་མངྒ་ 

